

{ornament}

ΑΡΙΣΤΟΦΑΝΟΥΣ
ΙΠΠΕΙΣ

{ornament}

ARISTOPHANIS
EQUITES

{ornament}

OXONIÆ EXCVDEBAT
IOSEPHVS BARNESIVS

CD. D. XCIII

{ornament}

ΥΠΟΘΕΣΙΣ ΙΠΠΕΩΝ ΑΡΙΣΤΟΦΑΝΟΥΣ.

Α Ρ Α Γ Ε Ι τινὰ Κλέωνα, τὸν καλούμενον Παφλαγόνα, καὶ

Π ἔτι βυρσοπώλην πικρότατα κατεσθιοντά πως τὰ κοινὰ χρή-
ματα ἐν παραλογισμοῖς διαφοροῦντ' ἐρρώμένως ἄλλαν-

5 τοπώλην, εὐθέως σκατοφάγον πεισθέντα ἐπιθέσθαι σὺν ἱππεῦσι
τισὶ ἐν χορῷ παροῦσι τῇ τῶν πραγμάτων ἀρχῇ. Κλέωνός τ' ἐν μέσῳ
κατηγορεῖ. ἐγένετο τοῦτ'· ἐξέπεσεν ὁ Κλέων παγκάκως. ὁ σκατοφά-
γος ἔτυχε προεδρίας καλῆς. Ἐδιδάχθη τὸ δρᾶμα ἐπὶ Στρατοκλέους
ἄρχοντος δημοσίᾳ εἰς λήναια δι' αὐτοῦ Ἀριστοφάνους. πρῶτος

10 ἐνίκα. δεύτερος Κρατῖνος, σατύροις. τρίτος Ἀριστομένης,
ὀλοφύροις. Ἰστέον, ὅτι εἰς Δ. μέρη διήρητο ὁ δῆ-
μος τῶν Ἀθηναίων, εἰς πεντακοσιομεδίμνους,
εἰς ἱππέας, εἰς ζευγίτας, καὶ
εἰς θῆτας.

Τέλος τῆς ὑποθέσεως.

15

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

Δημοσθένης.

Αγοράκριτος ὁ καὶ ἄλλαντοπώλης.

Κλέων.

Νικίας

Χορὸς ἱππέων.

Δῆμος.

ἘΑΡΙΣΤΟ

ΦΑΝΟΥΣ ΙΠΠΕΙΣ.

ΔΗΜΟΣΘΕΝΗΣ ΠΡΟΛΟΓΙΖΕΙ.

Ι Α Τ Τ Α Τ Α Ι Α Ξ Τ Ω Ν
κακῶν, ἱατταταί:

5

Κακῶς Παφλαγόνα τὸν νεώνη-
τον κακὸν

Αὐταῖσι βουλαῖς ἀπολέσειαν οἱ
θεοί.

10

Εξ οὗ γὰρ εἰσήρρησεν εἰς τὴν οἰκίαν
Πληγὰς ἀεὶ προστρίβεται τοῖς
οἰκέταις.

Νι. Κάκιστα δῆθ', οὗτός γε πρῶτος Παφλαγόνων
Αὐταῖσι διαβολαῖς. Δη. ὦ κακόδαιμον, πῶς ἔχεις;

Νι. Κακῶς, καθάπερ σύ. Δη. δεῦρό νυν πρόσελθ', ἵνα
Ξυναυλίαν κλαύσωμεν οὐλύμπου νόμον.

15

Μὴ μῦ, μὴ μῦ, μὴ μῦ, μὴ μῦ, μὴ μῦ, μὴ μῦ·
Τί κινυρόμεθ' ἄλλως ; οὐκ ἔχρῃν ζητεῖν τινὰ
Σωτηρίαν νῶν, ἀλλὰ μὴ κλάειν ἔτι;

Νι. Τίς οὖν γένοιτ' ἄν; λέγε σύ. Δη. σὺ μὲν οὖν μοι λέγε,
Ἰνα μὴ μάχωμαι. Νι. μὰ τὸν Ἀπόλλω 'γὼ μὲν οὔ·

20

Ἀλλ' εἰπὲ θάρρῶν, εἴτα κἀγὼ σοι φράσω.

Δη. Πῶς ἂν σύ μοι λέξεις ἃ' με χρὴ λέγειν;

Νι. Ἀλλ' οὐκ ἔνι μοι τὸ θρέττε. πῶς ἂν οὖν ποτε

ΑΡΙΣΤΟΦΑΝΟΥΣ

Εἵπομι' ἂν αὐτὸ δῆτα κομψευριπιδικῶς;

Δη. Μὴ μοιγεμὴ μοί, μὴ διασκανδικίσης:

25

Ἀλλ' ἐυρέτιν' ἀπόκινον ἀπὸ τοῦ δεσπότη.

Νι. Λέγε δὴ μὴ μὴ ξυνεχὲς ὥδι ξυλλαβών.

Δη. Καὶ δὴ λέγω μὴ μὴ. Νι. ἐξόπισθέ νυν

Αὐτὸ φάθι τ' μὴ μὴ. Δη. αὐτὸ. Νι. πάνυ καλῶς

30

Ὡσπερ δεφόμενος νῦν ἀτρέμα πρῶτον λέγε,

Τὸ μὴ μὴ, εἴτα δ' αὐτὸ κατεπάγων πυκνόν.

Δη. Μὴ μὴ αὐτὸ μὴ μὴ αὐτομολῶμεν. Νι. ἦν

Οὐχ ἡδύ; Δη. νῆ δία· πλήν γε περὶ τῷ δέρματι

Δέδοικα τουτονὶ τὸν οἰωνόν. Νι. τί δαί;

Δη. Οτιῇ τὸ δέρμα τοῦ δεφόμενων ἀπέρχεται.

35

Νι. Κράτιστα τοίνυν τῶν παρόντων ἐστὶ νῶν,

Θεῶν ἰόντε προσπεσεῖν τοῦ πρὸς βρέτας.

Δη. Ποῖον βρετέττας; ἐτεδὸν ἡγεῖ γὰρ θεοὺς;

Νι. Εἰ γὰρ. Δη. ποῖω χρώμενος τεκμηρίῳ.

Νι. Οτιῇ θεοῖσιν ἐχθρὸς εἰμ' οὐκ εἰκότως.

40

Δη. Εὖ προσβιβάσεις μ'. Νι. ἀλλ' ἐτέρᾳ ποι σκεπτέον.

Δη. Βούλει τὸ πρᾶγμα τοῖς θεαταῖσιν φράσω;

Νι. Οὐ χεῖρον· ἐνδ' αὐτοὺς παραιτησώμεθα,

Επίδηλον ἡμῖν τοῖς προσώποισιν ποιεῖν,

Ἦν τοῖς ἔπεσι χαίρωσι καὶ τοῖς πράγμασι.

45

Δη. Λέγοιμι' ἂν ἤδη νῶν γὰρ ἐστὶ δεσπότης

Ἀγροῖκος ὀργήν, κυανοτρώξ, ἀκράχολος,

Δῆμος πυκνίτης, δύσκολον γερόντιον

Ἰπόκωφον. οὗτος τῇ προτέρᾳ νομηνίᾳ

Επρίατο δοῦλον, βυρσοδέψην Παφλαγόνα,

50

Πανουργότατον, καὶ διαβολώτατόν τινα,

Ι Π Π Ε Ι Σ.

Ούτος καταγνοὺς τοῦ γέροντος τοὺς τρόπους,
 Ο βυρσοπαφλαγών, ὑποπεσὼν τὸν δεσπότην
 Ηκαλλ', ἐθώπευ', ἐκολάκευ', ἐξηπάτα,
 Κοσκυλματίοις ἄκροισι τοιαυτὶ λέγων.
 55 Ω δῆμε, λοῦσαι πρῶτον ἐκδικάσας μίαν
 Ενθου, ρόφησον, ἔντραγ', ἔχε τριώβολον,
 Βούλει παραθῶ σοι δόρπον; εἴτ' ἀναρπάσας
 Οτι ἄντις ἡμῶν σκευάσῃ, τῷ δεσπότη,
 Παφλαγῶν κεχάρισται τοῦτο. καὶ πρῶην γ' ἐμοῦ
 60 Μᾶζαν μεμαχότος ἐν Πύλῳ Λακωνικὴν,
 Πανουργότατά πως περιδραμῶν, ὑφαρπάσας
 Αὐτὸς παρέθηκε τὴν ὑπ' ἐμοῦ μεμαγμένην,
 Ημᾶς δ' ἀπελαύνει κ' οὐκ ἐᾷ τὸν δεσπότην
 Αλλον θεραπεύειν: ἀλλὰ βυρσίνην ἔχων
 65 Δειπνοῦντος ἐστὼς ἀποσοβεῖ τοὺς ῥήτορας:
 Αδει δὲ χρησμούς, εἰθ' ὁ γέρων Σιβυλλιᾶ.
 Οδ' αὐτὸν ὡς ὀρᾷ μεμακκοακότα,
 Τέχνην πεπόηται· τοὺς γὰρ ἔνδον ἄντικρυς
 Ψευδῇ διαβάλλει, κᾶτα μαστιγούμεθα
 70 Ημεῖς· Παφλαγῶν δὲ περιθέων τοὺς οἰκέτας,
 Αἰτεῖ, ταραττει, δωροδοκεῖ, λέγων τάδε:
 Ορᾶτε τὸν Υἷαν δι' ἐμὲ μαστιγούμενον;
 Εἰ μή μ' ἀναπείσεται, ἀποθανεῖσθε τήμερον,
 Ημεῖς δὲ δίδομεν· εἰ δὲ μή, πατούμενοι
 75 Υπὸ τοῦ γέροντος, ὀκταπλάσιον χέζομεν:
 Νῦν οὖν ἀνύσαντες φροντίσωμεν ὦγαθέ,
 Ποίαν ὁδὸν νῶ τρεπτέον, καὶ πρὸς τίνα.
 Νι. Κράτιστ' ἐκείνην τὴν μόλωμεν ὦγαθέ.

ΑΡΙΣΤΟΦΑΝΟΥΣ

- 80 Δη. Ἀλλ' οὐχ οἶόντε τὸν Παφλαγόν' οὐδὲν λαθεῖν,
 Εφορᾷ γὰρ αὐτὸς πάντ'. ἔχει γὰρ τὸ σκέλος,
 Τὸ μὲν ἐν Πύλῳ, τὸδ' ἕτερον ἐν τῇ 'κκλησίᾳ·
 Τοσόνδε δ' αὐτοῦ βῆμα διαβεβηκότος,
 Ο πρωκτός ἐστιν αὐτόχρημ' ἐν χάοσιν:
 Τὼ χεῖρ' ἐν αἰτωλοῖς; ὁ νοῦς δ' ἐν κλωπιδῶν.
- 85 Νι. Κράτιστον οὖν νῶν ἀποθανεῖν, ἀλλὰ σκόπει,
 Ὅπως ἂν ἀποθάνωμεν ἀνδρικώτατα.
- Δη. Πῶς δῆτα; πῶς γένοιτ' ἂν ἀνδρικώτατα;
- Νι. Βέλτιστον ἡμῖν αἶμα ταύρειον πιεῖν,
 Ο Θεμιστοκλέους γὰρ θάνατος αἰρετώτερος.
- 90 Δη. Μὰ δὴ, ἀλλ' ἄκρατον οἶνον ἀγαθοῦ δαίμονος.
 Ἴσως γὰρ ἂν χρηστόν τι βουλευσαίμεθα.
- Νι. Ἰδού γ' ἄκρατον. περὶ πότου γοῦν ἐστί σοι;
 Πῶς δ' ἂν μεθύων χρηστόν τι βουλεύσαιτ' ἀνήρ;
- 95 Δη. Ἀληθες οὗτος; κρουνοχυτροληραῖον εἶ.
 Οἶνον σύ τολμᾷς εἰς ἐπίνοϊαν λοιδορεῖν;
 Οἶνου γὰρ εὖροις ἄντι πρακτικώτερον;
 Ορᾷς; ὅταν πίνωσιν ἄνθρωποι, τότε
 Πλουτοῦσι, διαπράττουσι, νικῶσι δίκας,
 Εὐδαιμονοῦσιν, ὠφελοῦσιν τοὺς φίλους.
 Ἀλλ' ἐξενέγκε μοι ταχέως οἶνου χοᾶ,
 100 Τὸν νοῦν ἴν' ἄρδω, καὶ λέγω τι δεξιόν.
- Νι. Οἴμοι, τί ποθ' ἡμᾶς ἐργάσει τῷ σῷ πότῳ;
- Δη. Ἀγάθ' ἀλλ' ἔνεγκ', ἐγὼ δὲ κατακλινήσομαι.
 Ἦν γὰρ μεθυσθῶ πάντα ταυτὶ καταπάσω,
 Βουλευμάτων, καὶ γνωμιδίων, καὶ νοϊδίων.
- 105 Νι. Ὡς εὐτυχῶς, ὅτ' οὐκ ἐλήφθην ἔνδοθεν

Ι Π Π Ε Ι Σ.

- Κλέπτων τὸν οἶνον. Δη. εἰπέ μοι, Παφλαγῶν τί δρᾷ;
 Νι. Επίπαστα λείξας δημιόπραθ' ὁ βάσκανος
 Ρέγκει μεθύων ἐν ταῖσι βύρσαις, ὕπτιος.
 Δη. Ἰθι νυν ἄκρατον ἐγκάναξόν μοι πολὺν
 110 Νι. Σπονδὴν λαβὲ δὴ, καὶ σπεῖσον ἀγαθοῦ δαίμονος,
 Ελχ' ἔλκε τὴν τοῦ δαίμονος τοῦ Πραμνίου.
 Δη. Ω δαῖμον ἀγαθὲ, σὸν τὸ βούλευμ', οὐκ ἐμόν.
 Νι. Εἴπ', ἀντιβόλῳ, τί ἐστι; Δη. τοὺς χρησμοὺς ταχὺ
 Κλέψας ἔνεγκε τοῦ Παφλαγόνος ἔνδοθεν,
 115 Εὖς καθεύδει. Νι. ταῦτ' ἀτὰρ τοῦ δαίμονος,
 Δέδοιχ' ὅπως μὴ τεύξομαι κακοδαίμονος.
 Δη. Φέρε νυν ἐγὼ μαυτῷ προσαγάγω τὸν χοῶ,
 Τὸν νοῦν ἵν' ἄρδω, καὶ λέγω τι δεξιὸν.
 Νι. Ως μεγάλ' ὁ Παφλαγῶν πέρδεται καὶ ρέγκεται:
 120 Ωστ' ἔλαθον αὐτὸν τὸν ἱερὸν χρησμὸν λαβὼν,
 Ονπερ μάλιστ' ἐφύλαττεν. Δη. ὦ σοφώτατε
 Φέρ' αὐτόν ἵν' ἀναγνῶ· σὺ δ' ἔγχεον πιεῖν,
 Ανύσας τι: φέρ' ἴδω, τί ἄρ' ἔνεστιν αὐτόθι.
 Ω λόγια. δὸς μοι, δὸς τὸ ποτήριον ταχὺ.
 125 Νι. Ἰδού, τί φησ' ὁ χρησμός; Δη. ἐτέραν ἔγχεον.
 Νι. Εν τοῖς λογίοις ἔνεστιν, ἐτέραν ἔγχεον;
 Δη. Ω Βάκι. Νι. τί ἐστι; Δη. δὸς τὸ ποτήριον ταχὺ.
 Νι. Πολλῷ γ' ὁ Βάκις ἐχρήτο τῷ ποτηρίῳ.
 Δη. Ω μιὰρὲ Παφλαγῶν, ταῦτ' ἄρ' ἐφυλάττου πάλαι,
 130 Τὸν περὶ σεαυτοῦ χρησμὸν ὀρρωδῶν. Νι. τή;
 Δη. Ενταῦθ' ἔνεστιν, αὐτὸς ὡς ἀπόλλυται.
 Νι. Καὶ πῶς; Δη. ὅπως; ὁ χρησμὸς ἀντικρυς λέγει,
 Ως πρῶτα μὲν στυππειοπώλης γίγνεται,

ΑΡΙΣΤΟΦΑΝΟΥΣ

- 135 Ος πρῶτος ἔξει τῆς πόλεως τὰ πράγματα.
 Νι. Εἷς οὐτοσὶ πώλης· τί τούντεῦθεν; λέγε.
 Δη. Μετὰ τοῦτον αὖθις προβατοπώλης δεύτερος.
 Νι. Δύο τώδε πῶλα· καὶ τί τοῦτον χρή παθεῖν;
 Δη. Κρατεῖν, ἕως ἂν ἕτερος ἀνὴρ βδελυρώτερος
 Αὐτοῦ γένοιτο, μετὰ δὲ ταῦτ' ἀπόλλυται.
 ἐπιγίγνεται γὰρ βυρσοπώλης Παφλαγών,
 140 Αρπαξ, κεκράκτης κυκλοβόρου φωνὴν ἔχων.
 Νι. Τὸν προβατοπώλην ἦν ἄρ' ἀπολέσθαι χρεὼν
 Ὑπὸ βυρσοπώλου. Δη. νῆ Δί'. Νι. οἴμοι δείλαιος.
 Πόθεν οὖν ἂν ἔτι γένοιτο πώλης εἷς μόνος;
 Δη. Εἶς, ὅστις, ὑπερφυᾷ τέχνην ἔχων.
 145 Νι. Εἶπ', ἀντιβολῶ, τίς ἐστίν; Δη. Εἶπω; Νι. νῆ Δία.
 Δη. Ἀλλαντοπώλης ἔσθ' ὁ τοῦτον ἐξολῶν.
 Νι. Ἀλλαντοπώλης; ὦ Πόσειδον, τῆς τέχνης;
 Φέρε, ποῦ τὸν ἄνδρα τοῦτον ἐξευρήσομεν;
 Δη. Ζητῶμεν αὐτόν. Νι. ἀλλ' ὁδὶ προσέρχεται
 150 Ὡσπερ κατὰ θεῖον, εἰς ἀγοράν. Δη. ὦ μακάριε
 Ἀλλαντοπῶλα, δεῦρο δεῦρ' ὦ φίλτατε·
 Ἀνάβαινε σωτὴρ τῇ πόλει καὶ νῶν φανείς.
 Αλ. Τί ἐστι; τί με καλεῖτε; Δη. δεῦρ' ἔλθ', ἵνα πύθῃ
 Ὡς εὐτυχῆς εἶ καὶ μεγάλως εὐδαιμονεῖς.
 155 Νι. Ἰθι δὴ, κάθελ' αὐτοῦ τοῦλεδὸν καὶ τοῦ θεοῦ
 Τὸν χρησμὸν ἀναδίδαξον αὐτόν, ὥς ἔχει·
 Εγὼ δ' ἰὼν προσκέψομαι τὸν Παφλαγόνα.
 Δη. Ἀγε δὴ σὺ κατάθου πρῶτα τὰ σκεύη χαμαί,
 Ἐπειτα τῇν γῆν πρόσκυσον, καὶ τοὺς θεοὺς.
 160 Αλ. Ἰδοὺ· τί ἐστίν; Δη. ὦ μακάρι', ὦ πλούσιε.

Ι Π Π Ε Ι Σ.

Ω νῦν μὲν οὐδεὶς, ἄυριον δ' ὑπέρμεγας,
Ω τῶν Ἀθηναίων ταγὲ τῶν εὐδαιμόνων.

Αλ. Τὶ μ', ὧγάθ' οὐ πλύνειν ἔαζ τὰς κοιλίας,
Πωλεῖν τε τοὺς ἀλλᾶντας, ἀλλὰ καταγελᾶς;

165 Δη. Ω μῶρε, ποίας κοιλίας; δευρὶ βλέπε,
Τὰς στίχας ὀρᾶς γε τῶνδε τῶν λαῶν; Αλ. ὀρῶ.

Δη. Τούτων ἀπάντων αὐτὸς ἀρχέλας ἔσει,
Καὶ τῆς ἀγορᾶς, καὶ τῶν λιμένων, καὶ τῆς πυκνός:
Βουλὴν πατήσεις, καὶ στρατηγούς κλαστάσεις,
170 Δήσεις, φυλάξεις, ἐν Πρυτανείῳ λαικάσεις.

Αλ. Εγώ; Δη. σὺ μέντοι· κούδέπωγε πάνθ' ὀρᾶς.
Αλλ' ἐπανάβηθι κάπὶ τοῦλεδὸν τοδὶ,
Καὶ κάτιδε τὰς νήσους ἀπάσας ἐν κύκλῳ.

Αλ. Καθορῶ. Δη. τί δαί; τὰμπόρια, καὶ τὰς ὀλκάδας;

175 Αλ. Εγωγε. Δη. πῶς οὖν οὐ μεγάλως εὐδαιμονεῖς ;
Ετι νῦν τὸν ὀφθαλμὸν παράβαλλ' εἰς Καρίαν
Τὸν δεξιόν, τὸν δ' ἕτερον εἰς Καρχηδόνα.

Αλ. Εὐδαιμονήσω γ' εἰ διαστραφήσομαι.

Δη. Οὐκ, ἀλλὰ διὰ σοῦ ταῦτα πάντα πέρναται.

180 Γίγναι γάρ ὥς ὁ χρησμὸς οὕτοσιν λέγει,
Ἀνὴρ μέγιστος. Αλ. εἰπέ μοι, καὶ πῶς ἐγὼ
Ἀλλαντοπώλης ὦν, ἀνὴρ γενήσομαι;

Δη. Δι' αὐτὸ γὰρ τοι τοῦτο καὶ γίγναι μέγας;
Οτιη πονηρός, κᾶξ ἀγορᾶς εἶ, καὶ θρασύς.

185 Αλ. Οὐκ ἀξιῶ γὼ μαυτὸν ἰσχύειν μέγα.

Δη. Οἴμοι, τί ποτ' ἔσθ' ὅτι σαυτὸν οὐ φῆς ἄξιον;
Ξυνειδέναι τί μοι δοκεῖς σαυτῷ καλόν.

Μῶν ἐκ καλῶν εἶ κἀγαθῶν; Αλ. μὰ τοὺς θεούς

ΑΡΙΣΤΟΦΑΝΟΥΣ

- 190 Εἴμ' ἐκ πονηρῶν γ'. Δη. ὦ μακάριε τῆς τύχης,
Οἶον πέπονθας ἀγαθὸν εἰς τὰ πράγματα;
- Αλ. Αλλ', ὦ γάθ', οὐδὲ μουσικὴν ἐπίσταμαι
Πλήν γραμμάτων, καὶ ταῦτα μέντοι κακὰ κακῶς.
- Δη. Τουτί σε μόνον ἔβλαψεν, ὅτι καὶ κακὰ κακῶς.
Ἡ δημαγωγία γὰρ οὐ πρὸς μουσικοῦ
Ετ' ἐστὶν ἀνδρὸς, οὐδὲ χρηστοῦ τοὺς τρόπους,
- 200 Αλλ' εἰς ἀμαθίῃ καὶ βδελυρόν· ἀλλὰ μὴ παρῆς
Α σοὶ διδόασ' ἐν τοῖς λογίοισιν οἱ θεοί.
- Αλ. Πῶς δῆτά φησ' ὁ χρησμός; Δη. εὖ νῆ τοὺς θεούς:
Καὶ ποικίλως πῶς καὶ σοφῶς ἡνιγμένος·
Αλλ' ὁπότεν μάρψῃ βурсαίετος ἀγκυλοχήλης
- 205 Παμφηλῆσι δράκοντα κοάλεμον αἵματοπώτην,
Δὴ τότε Παφλαγόνων μὲν ἀπόλλυται ἡ σκοροδάλμη,
Κοιλιοπώλῃσι δὲ θεὸς μέγα κῦδος ὀπάζει,
Αἶκεν μὴ πωλεῖν ἀλλᾶντας μᾶλλον ἔλονται.
- Αλ. Πῶς οὖν πρὸς ἐμὲ ταῦτ' ἐστίν; ἀναδίδασκέ με.
- 210 Δη. Βурсαίετος μὲν ὁ Παφλαγὼν ἔσθ' οὕτοσιν.
- Αλ. Τί δ' ἀγκυλοχήλης ἐστίν; Δη. αὐτό που λέγει
Οτι ἀγκύλαις ταῖς χερσὶν ἀρπάζων φέρει.
- Αλ. Ο δράκων δὲ πρὸς τί; Δη. τοῦτο περιφανέστατον.
Ο δράκων γὰρ ἐστὶ μακρὸν, ἀλλᾶς τ' αὖ μακρὸν.
- 215 Εἶθ' αἵματοπώτης ἐστίν, ὃ τ' ἀλλᾶς, χῶ δράκων.
Τὸν οὖν δράκοντά φησι τὸν βурсαίετον
Ἡδὴ κρατήσῃν, αἶκε μὴ θαλφθῇ λόγοις.
- Αλ. Τὰ μὲν λόγι' αἰκάλλει με, θαυμάζω δ' ὅπως
Τὸν δῆμον οἶός τ' εἴμ' ἐπιτροπεύειν ἐγώ.
- 220 Δη. Φαυλότατον ἔργον· ταῦθ' ἅπερ ποιεῖς ποίει.

Τάραττε καὶ χόρδευ' ὁμοῦ τὰ πράγματα
 Απαντα, καὶ τὸν δῆμον αἰεὶ προσποιοῦ,
 Υπογλυκαίνων ῥηματίοις μαγειρικοῖς.
 Τὰ δ' ἄλλα σοι πρόσσεστι δημαγωγικά:
 225 Φωνὴ μιαρὰ, γέγονας κακῶς, ἀγόραιοις εἶ.
 Εχεις ἅπαντα τὰ πρὸς πολιτείαν ἃ δεῖ,
 Χρησμοὶ τε συμβαίνουσι, καὶ τὸ Πυθικόν.
 Αλλὰ στεφανοῦ, καὶ σπένδε τῷ κοαλέμφ·
 Χῶπως ἀμυνεῖ τὸν ἄνδρα; Αλ. καὶ τίς ξύμμαχος
 230 Γενήσεται μοι; καὶ γὰρ οἷ τε πλούσιοι
 Δεδίασιν αὐτόν, ὃ τε πένης βδύλλει λεῶς.
 Δη. Αλλ' εἰσὶν ἱππῆς ἄνδρες ἀγαθοὶ χίλιοι,
 Μισοῦντες αὐτόν, οἷ βοηθήσουσί σοι:
 Καὶ τῶν πολιτῶν οἱ καλοὶ τε κῆγαθοί:
 235 Καὶ τῶν θεατῶν ὅστις ἐστὶ δεξιός:
 Κῆγὼ μετ' αὐτῶν, χῶ θεὸς ξυλλήψεται.
 Καὶ μὴ δέδιθ', οὐ γὰρ ἐστὶν ἐξεικασμένος.
 Ὑπὸ τοῦ δέους γὰρ αὐτόν οὐδεὶς ἤθελε
 240 Τῶν σκευοποιῶν εἰκάσαι. πάντως γε μὴν
 Γνωσθήσεται, τὸ γὰρ θέατρον δεξιόν.
 Νι. Οἷμοι κακοδαίμων, ὃ Παφλαγὼν ἐξέρχεται.
 Κλ. Οὔτοι μὰ τοὺς δώδεκα θεοὺς χαιρήσεται,
 Οτιῇ 'πὶ τῷ δήμῳ ξυνόμνυτον πάλαι.
 Τουτὶ τί δρᾷ τὸ Χαλκιδικὸν ποτήριον;
 245 Οὐκ ἔσθ' ὅπως οὐ Χαλκιδέας ἀφίστατον,
 Απολείσθον, ἀποθανεῖσθον, ὦ μιαιωτάτῳ.
 Δη. Οὔτος, τί φεύγεις; οὐ μενεῖς ὧ γεννάδα
 Αλλαντοπῶλα; μὴ προδῶς τὰ πράγματα.

ΑΡΙΣΤΟΦΑΝΟΥΣ

- 250 Ανδρες ἱππῆς παραγίγνεσθε, νῦν ὁ καιρός· ὦ Σίμων,
Ω Παναίτι', οὐκ ἐλάτε πρὸς τὸ δεξιὸν κέρας;
Ανδρες ἐγγύς· ἀλλ' ἀμύνου κἀπαναστρέφου πάλιν.
Ο κονιορτὸς δῆλος αὐτῶν ὡς ὁμοῦ προσκειμένων.
Αλλ' ἀμύνου καὶ δίωκε, καὶ τροπὴν αὐτοῦ ποιοῦ.
- Χο. Παῖε παῖε τὸν πανοῦργον καὶ ταραξιπρόστρατον
Καὶ τελώνην, καὶ φάραγγα, καὶ χάρυβδιν ἀρπαγῆς,
255 Καὶ πανοῦργον καὶ πανοῦργον, πολλάκις γὰρ αὐτ' ἐρῶ·
Καὶ γὰρ οὗτος ἦν πανοῦργος πολλάκις τῆς ἡμέρας.
Αλλὰ παῖε καὶ δίωκε, καὶ τάραττε καὶ κύκα,
Καὶ βδελύττου· καὶ γὰρ ἡμεῖς· κἀπικείμενος βόα.
Εὐλαβοῦ δὲ μὴ' κφύγη σε· καὶ γὰρ οἶδε τὰς ὁδοὺς,
260 Ἀσπερ Εὐκράτης ἔφυγεν εὐθὺ τῶν κυρηβίων.
- Κλ. Ω γέροντες ἡλιασταί φράτερες τριωβόλου,
Οὓς ἐγὼ βόσκω κεκραγῶς καὶ δίκαια κᾷδικα,
Παραβοηθεῖθ', ὡς ὑπ' ἀνδρῶν τύπτομαι ξυνωμοτῶν.
- Χο. Εν δίκη γ', ἐπεὶ τὰ κοινὰ πρὶν λαχεῖν κατεσθίεις,
265 Κἀποσυκάζεις πιέζων τοὺς ὑπευθύνους σκοπῶν
Οστις αὐτῶν ὠμὸς ἐστίν, ἢ πέπων, ἢ μὴ πέπων.
Κῆν τιν' αὐτῶν γνῶς ἀπράγμον' ὄντα καὶ κεχηνότα,
Καταγαγὼν ἐκ Χερρόνησου, διαβαλὼν, ἀγκυρίσας,
Εἴτ' ἀποστρέψας τὸν ὦμον, αὐτὸν ἐνεκολήβασας
270 Καὶ σκοπεῖς γε τῶν πολιτῶν ὅστις ἐστὶν ἀμνοκῶν,
Πλούσιος, καὶ μὴ πονηρὸς, καὶ τρέμων τὰ πράγματα.
- Κλ. Ξυνεπίκεισθ' ὑμεῖς, ἐγὼ δ' ὧ' ἄνδρες δι' ὑμᾶς τύπτομαι,
Οτε λέγειν γνώμην ἔμελλον· ὡς δίκαιον ἐν πόλει
Εστάναι μνημεῖον ὑμῶν ἐστὶν ἀνδρείας χάριν.
- Χο. Ως δ' ἀλαζών; ὡς δὲ μάσθλης; εἶδες οἷ' ὑπέρχεται;
- 275

Ι Π Π Ε Ι Σ.

Ὡσπερὶ γέροντας ἡμᾶς κάκκοβαλικεύεται.

Ἀλλ' ἐὰν ταύτῃ γε νικᾷ, ταυτῇ πεπλήξεται.

Ἦν δ' ὑπεκκλίνῃ γε δευρὶ, πρὸς σκέλος κυρηβάσει.

Κλ. ὦ πόλις καὶ δῆμ', ὕφ' οἴων θηρίων γαστρίζομαι.

280 Δη. Καὶ κέκραγας, ὥσπερ αἰεὶ τὴν πόλιν καταστρέφεις;

Κλ. Ἀλλ' ἐγὼ σε τῇ βοῇ ταύτῃ γε πρῶτον τρέψομαι.

Χο. Ἀλλ' ἐὰν μὲντοι γε νικᾷς τῇ βοῇ, τήνελλος εἶ.

Ἦν δ' ἀναιδεία παρέλθῃς, ἡμέτερος ὁ πυραμοῦς.

Κλ. Τουτονὶ τὸν ἄνδρ' ἐγὼ δείκνυμι, καὶ φήμ' ἐξάγειν

285 Ταῖσι Πελοποννησίων τριήρεσι ζωμεύματα.

Αλ. Ναὶ μὰ Δία: κᾶγωγε τοῦτον ὅτι κενῇ τῇ κοιλίᾳ

Εσδραμὼν ἐς τὸ Πρυτανεῖον, εἴτα πάλιν ἐκθεῖ πλέα.

Δη. Νῆ Δί' ἐξαγαγὼν γε τὰ πόρρηθ' ἅμ' ἄρτον, καὶ κρέας,

Καὶ τέμαχος, οὗ Περικλέης οὐκ ἠξιώθη πώποτε.

290 Κλ. Αποθανεῖσθον αὐτίκα μάλα.

Αλ. Τριπλάσιον κεκράξομαί σου.

Κλ. Καταβοήσομαι βοῶν σε.

Αλ. Κατακεκράξομαί σου κράζων.

Κλ. Διαβαλῶ σ' ἐὰν στρατηγῇς.

295 Αλ. Κυνοκοπήσω σου τὸ νῶτον.

Κλ. Περιελῶ σ' ἀλαζονείας.

Αλ. Ὑποτεμοῦμαι τὰς ὁδοὺς σου.

Κλ. Βλέψον εἰς ἔμ' ἀσκαρδάμυκτον.

Αλ. Ἐν ἀγορᾷ κᾶγὼ τέθραμμαι.

300 Κλ. Διαφορήσω σ' εἴ τι γρύζεις.

Αλ. Κοπροφορήσω σ' εἰ λαλήσεις.

Κλ. Ομολογῶ κλέπτειν· σὺ δ' οὐχί;

Αλ. νῆ τὸν Ἑρμῆν τὸν ἀγοραῖον.

ΑΡΙΣΤΟΦΑΝΟΥΣ

- Κἀπιορκῶ γε βλέπόντων.
 305 Κλ. Αλλότρια τοίνυν σοφίζει.
 Καί σε φανῶ τοῖς Πρυτάνεσιν.
 Αδεκατεύτους τῶν θεῶν ἰε-
 ρὰς ἔχοντα κοιλίας.
 Χο. Α μιὰρὲ καὶ βδελυρὲ,
 Καὶ κεκράκτα. τοῦ σοῦ θράσους
 310 Πᾶσα μὲν γῆ πλέα,
 Πᾶσα δ' ἐκκλησία,
 Καὶ τέλη, καὶ γραφαὶ
 Καὶ δικαστήρι' ὧ
 Βορβοροτάραξι καὶ
 315 Τὴν πόλιν ἅπασαν ἡ-
 Μῶν ἀνατετυρβακῶς,
 Οστις ἡμῖν τὰς Ἀθήνας ἐκκεκώφηκας βοῶν,
 Κἀπὸ τῶν πετρῶν ἄνωθεν τοὺς φόρους θυννοσκοπῶν.
 Κλ. Οἶδ' ἐγὼ τὸ πρᾶγμα τοῦθ' ὅθεν πάλαι καττύεται.
 320 Αλ. Εἰ δὲ μὴ σύ γ' οἶσθα κάττυμ', οὐδ' ἐγὼ χορδεύματα.
 Οστις ὑποτέμνων ἐπώλεις δέρμα μοχθηροῦ βοῶς,
 Τοῖς ἀγροίκοισιν πανούργως ὥστε φαίνεσθαι παχύ,
 Καὶ πρὶν ἡμέραν φορῆσαι, μεῖζον ἢν δυοῖν δοχμαῖν.
 Δη. Καὶ νῆ δία; κάμῃ τοῦτ' ἔδρασε ταῦτόν, ὥστε κατάγελων
 325 Πάμπολυν τοῖς δημόταισι καὶ τοῖς φίλοις παρασχεθεῖν.
 Πρὶν γὰρ εἶναι Περγασῆσιν, ἔνεον ἐν ταῖς ἐμβάσιν.
 Χο. Αρα δῆτ' οὐκ ἄπ' ἀρ----- Χῆς ἐδήλους ἀναί-
 Δειαν, ἥπερ μόνη ----- Προστατεῖ τῶν ῥητόρων.
 Η σὺ πιστεύων, ἀμέργεις τῶν ξένων τοὺς καρπίμους,
 330 Πρῶτος ὢν: ὁ δ' Ἴπποδάμου λείβεται θεώμενος.

Ι Π Π Ε Ι Σ.

- 335 Αλλ' ἐφάνη γὰρ ἄνηρ ἕτερος πολὺ
 Σοῦ μιαιώτερος, ὥστε με χαίρειν,
 Ος σε παύσει, καὶ πάρεστι· δηλὸς ἐστὶν αὐτόθεν,
 Ἐν πανουργίᾳ τε καὶ θράσει, καὶ κοβαλικεύμασιν.
 Αλλ', ὦ τραφεῖς ὅθεν πέρ εἰσιν ἄνδρες οἵπερ εἰσι,
 Νῦν δεῖξον, ὥς οὐδὲν λέγει τὸ σωφρόνως τραφῆναι.
 Αλ. Καὶ μὴν ἀκούσαθ' οἷός ἐστιν οὕτοσιν πολίτης.
 Κλ. Οὐκ αὖ μ' ἐάσεις; Αλ. μὰ Δί', ἐπεὶ κἀγὼ πονηρός εἰμι.
 Αλλ' αὐτὸ περὶ τοῦ πρότερος εἰπεῖν πρῶτα διαμαχοῦμαι.
 340 Δη. Εἴαν δὲ μὴ ταύτῃ γ' ὑπέικῃ, λέγ' ὅτι κἀκ πονηρῶν.
 Κλ. Οὐκ αὖ μ' ἐάσεις; Αλ. μὰ Δία. Κλ. ναὶ μὰ Δία;
 (Αλ. μὰ τὸν Ποσειδῶ.
 Κλ. Οἴμοι, διαρραγήσομαι. Αλ. καὶ μὴν ἐγὼ σ' οὐ παρήσω.
 Δη. Πάρες πάρες πρὸς τῶν θεῶν αὐτῷ διαρράγῃναι.
 345 Κλ. Τῷ καὶ πεποιθῶς, ἀξιοῖς ἐμοῦ λέγειν ἐναντία;
 Αλ. Οτιῇ λέγειν οἷός τε κἀγὼ καὶ καρυκοποιεῖν;
 Κλ. Ἰδοὺ λέγειν. καλῶς γ' ἂν οὖν σὺ πρᾶγμα προσπεσόν σοι,
 Ωμοσπάρακτον παραλαβὼν, μεταχειρίσαιο χρηστῶς.
 Αλλ' οἷσθ' ὅ μοι πεπονθέναι δοκεῖς ὅπερ τὸ πλῆθος,
 350 Εἵπου δικίδιον εἶπας εὔ κατὰ ξένου μετοίκου,
 Τὴν νύκτα θρυλλῶν, καὶ λαλῶν ἐν ταῖς ὁδοῖς σεαυτῷ,
 Ὑδωρ τε πίνων, κᾶπιδεικνὺς, τοὺς φίλους τ' ἀνιῶν,
 Ωου δυνατὸς εἶναι λέγειν. ὦ μῶρε τῆς ἀνοίας.
 Αλ. Τὶ δαὶ σὺ πίνων τὴν πόλιν πεποίηκας ὥστε νυνὶ
 355 Ὑπὸ σοῦ μονωτάτου κατεγλωττισμένην σιωπᾶν.
 Κλ. Εμοὶ γὰρ ἀντέθηκας ἀνθρώπων τιν'; ὅστις εὐθύς
 Θύννεια θερμὰ καταφαγών, κᾶτ' ἐπιπιὼν ἀκράτου
 Οἴνου χοᾶ, κασαλβάσω τοὺς ἐν πύλῳ στρατηγούς;

ΑΡΙΣΤΟΦΑΝΟΥΣ

- 360 Αλ. Εγὼ δὲ γ' ἥνυστρον βοὸς, καὶ κοιλίαν υἷαν
Καταβροχθίσας, κᾶτ' ἐκπιὼν τὸν ζωμὸν ἀναπόνιπτος
Λαρυγγιῷ τοὺς ῥήτορας, καὶ Νικίαν λαπάξω.
- Δη. Τὰ μὲν ἄλλα μ' ἤρεσας λέγων, ἐν δ' οὐ προσίεταιί με,
Τῶν πραγμάτων, ὅτι μόνος τὸν ζωμὸν ἐκροφήσει.
Αλλ' οὐ λάβρακας καταφαγὼν, Μιλησίους κλονήσεις.
- 365 Αλ. Αλλὰ σχελίδας ἐδηδοκῶς, ὠνήσομαι μέταλλα.
Κλ. Εγὼ δ' ἐπεισπηδῶν γε τὴν βουλήν βίᾳ κυκῆσω.
Αλ. Εγὼ δὲ κινήσω γέ σου τὸν πρωκτὸν ἀντὶ φύσκης.
Κλ. Εγὼ δὲ γ' ἐξέλῶ σε τῇ πυγῇ θύραζε κύβδα.
Δη. Νῆ τὸν Ποσειδῶ, κᾶμέ γὰρ ἦν περ τοῦτον ἔλκης.
Κλ. Οἶόν σε δῆσω τῷ ξύλῳ. Αλ. διώξομαί σε δειλίας.
- 370 Κλ. Ἡ βύρσά σου θρανεύσεται.
Αλ. Δερῶ σε θύλακον κλοπῆς.
Κλ. Διαπατταλευθήσει χαμαί.
Αλ. Περικόμματ' ἔκ σου σκευάσω.
Κλ. Τὰς βλεφαρίδας σου παρατιλῶ.
- 375 Αλ. Τὸν πρηγορεῶνά σου σούκτεμῶ.
Δη. Καὶ νῆ Δί' ἐμβαλόντες αὐ-
Τῷ πάτταλον μαγειρικῶς
Εἰς τὸ στόμ', εἶτα δ' ἔνδοθεν
Τὴν γλῶτταν ἐξείραντες αὐ-
380 Τοῦ σκεψόμεσθ' εὖ κᾶνδρικῶς
Κεχηνότος
Τὸν πρωκτὸν εἰ χαλαζᾶ.
Χο. Ἦν ἄρα πυρός γ' ἕτερα θερμότερα,
Καὶ λόγων ἐν πόλει
385 Τῶν ἀναιδῶν ἀναιδέστεροι.

Ι Π Π Ε Ι Σ.

Καὶ τὸ πρᾶγμ' οὖν ἦν φαῦλον ᾧδ'.

Ἀλλ' ἔπιθι καὶ στρόβει,

Μηδὲν ὀλίγον ποίει·

Νῦν γὰρ ἔχεται μέσος.

390

Ὡς ἂν νυνὶ μαλάξης αὐτὸν ἐν τῇ προσβολῇ,

Δειλὸν εὐρήσεις· ἐγὼ γὰρ τοὺς τρόπους ἐπίσταμαι.

Αλ. Ἀλλ' ὅμως οὗτος τοιοῦτος ὢν ἅπαντα τὸν βίον,

Κᾶτ' ἀνὴρ ἔδοξεν εἶναι, τάλλότριον ἀμῶν θέρος.

Νῦν δὲ τοὺς στάχους ἐκείνους οὓς ἐκεῖθεν ἤγαγεν

395

Ἐν ξύλῳ δήσας ἀφανεῖ, κάποδόσθαι βούλεται.

Κλ. οὐ δέδοιχ' ὑμᾶς, ἕως ἂν ζῇ τὸ βουλευτήριον

Καὶ τὸ τοῦ δήμου πρόσωπον μακκοῶ καθήμενον.

Χο. Ὡς δὲ πρὸς πᾶν ἀναιδεύεται

Κοὺ μεθήισι τοῦ χρώμα-

400

Τος τοῦ παρεστηκότος.

Θε. Εἴ σε μὴ μισῶ, γενοίμην ἐν Κρατίνου κώδιον,

Καὶ διδασκοίμην προσάδειν Μορσίμου τραγωδία.

Χο. Ὡς περὶ πάντ' ἐπὶ πᾶσί τε πράγμασι

Δωροδόκοισιν ἐπ' ἄνθεσιν ἵζων·

405

Εἴθε φαύλως ὥσπερ εὗρες ἐκβάλοις τὴν ἔνθεσιν.

Ἀσαιμι γὰρ τότε ἂν μόνον· πῖνε πῖν' ἐπὶ συμφοραῖς,

Τὸν Ιουλίον τ' ἂν οἶμαι γέροντα πούρροπίπην,

Ἡσθέντα καὶ Παιῶνα δὴ καὶ βακχέβακχον ᾄσαι.

Κλ. Οὔτοι μ' ὑπερβαλεῖσθ' ἀναιδεία μὰ τὸν Ποσειδῶ,

410

Ἡ μὴ ποτ' ἀγοραίου Διὸς σπλάγχνοισι παραγενοίμην.

Αλ. Εἰ γὰρ νῆ τοὺς κονδύλους, οὓς πολλὰ δὴ 'πὶ πολλοῖς

Ἡνεσχόμην ἐκ παιδίων μαχαιρίδων τε πληγὰς,

Ὑπερβαλεῖσθαί σ' οἶομαι τούτοις· ἢ μάτην γ' ἂν

ΑΡΙΣΤΟΦΑΝΟΥΣ

- 415 Κλ. Από μαγδαλιᾶς σιτούμενος τοσοῦτος ἐκτραφεῖην.
 Κυνὸς βορὰν σιτούμενος, μαχεῖ σὺ κυνοκεφάλῳ;
 Αλ. Καὶ νῆ Δί' ἄλλα γ' ἐστὶ μου κόβαλα παιδὸς ὄντος .
 Εξηπάτων γὰρ τοὺς μαγείρους ἂν λέγων τοιαυτί:
 Σκέψασθε, παῖδες. οὐχ ὁρᾶθ'; ὥρα νέα, χελιδῶν.
 Οἱ δ' ἔβλεπον, κᾶγὼ 'ν τοσοῦτῳ τῶν κρεῶν ἔκλεπτον.
 420 Δη. Ὡ δεξιότατον κρέας ὡς σοφῶς γε προϋνοήσω·
 Ὡσπερ ἀκαλήφας ἐσθίων, πρὸ χελιδόνων ἔκλεπτες.
 Αλ. Καὶ ταῦτα δρῶν ἐλάνθανόν γ', εἰ δ' οὖν ἴδοι τις αὐτῶν,
 Αποκρυπτόμενος εἰς τὰ κοχῶνα τοὺς θεοὺς ἀπώμνυον.
 Ὡστ' εἶπ' ἀνὴρ τῶν ῥητόρων ἰδὼν με τοῦτο δρῶντα,
 425 Οὐκ ἔσθ' ὅπως ὁ παῖς ὁδ' οὐ τὸν δῆμον ἐπιτροπεύσει.
 Χο. Εὖ γε ξυνέβαλεν αὐτ', ἀτὰρ δηλόν γ' ἀφ' οὗ ξυνέγνω,
 Οτιῇ 'πίορκεις θ' ἥρπακῶς, καὶ κρέας ὁ πρωκτὸς εἶχεν.
 Κλ. Εγὼ σε παύσω τοῦ θράσους, οἶμαι δὲ μᾶλλον ἄμφοι.
 Εξεῖμι γάρ σοι λαμπρὸς ἤδη καὶ μέγας καθιεῖς,
 430 Ομοῦ ταραττων τήν τε γῆν καὶ τὴν θάλατταν εἰκῇ.
 Αλ. Εγὼ δὲ συστείλας γε τοὺς ἀλλᾶντας, εἴτ' ἀφήσω
 Κατὰ κῦμ' ἐμαυτὸν ὄριον, κλάειν σε μακρὰ κελεύων.
 Δη. Κᾶγωγ', ἐάν τι παραχαλᾷ, τὴν ἀντλίαν φυλάξω.
 Κλ. Οὔτοι μὰ τὴν Δήμητρα καταπροίξει τάλαντα πολλὰ
 435 Κλέψας Ἀθηναίων. Χο. ἄθρει καὶ τοῦ ποδὸς παρίει,
 Ὡς οὔτος ἤδη καικίας καὶ συκοφαντίας πνεῖ.
 Κλ. Σὲ δ' ἐκ Ποτιδαίας ἔχοντ' εὖ οἶδα δέκα τάλαντα.
 Αλ. Τί διῆτα; βούλει τῶν ταλάντων ἓν λαβὼν σιωπᾶν;
 Χο. Ανὴρ ἂν ἡδέως λάβοι. τοὺς τερθρίους παρίει.
 440 Αλ. Τὸ πνεῦμ' ἔλαττον γίγνεται.

Κλ. Φεύξει γραφὰς ἑκατονταλάντους τέτταρας.

Αλ. Σὺ δ' ἀστρατείας γ' εἴκοσιν,
Κλοπῆς δὲ πλεῖν ἢ χιλίας.

445 Κλ. Ἐκ τῶν ἀλιτηρίων σέ φη-
Μὶ γεγονέναι τῶν τῆς θεοῦ.

Αλ. Τὸν πάππον εἶναί φημί σου
Τῶν δορυφόρων. Κλ. ποίων; φράσον.

Αλ. Τῶν Βυρσίνης τῆς Ἰππίου.

Κλ. Κόβαλος εἶ. Αλ. πανοῦργος εἶ.

450 Δη. Παῖ' ἀνδρικῶς. Κλ. Ιοῦ, ἰοῦ.
Τύπτουσί μ' οἱ ξυνωμόται.

Δη. Παῖ' αὐτὸν ἀνδρειότατα:
Γάστριζε καὶ τοῖς ἐντέροις,
Καὶ τοῖς κόλοις,

455 Χῶπως κολᾷ τὸν ἄνδρα.

Ω γεννικώτατον κρέας ψυχὴν τ' ἄριστε πάντων,
Καὶ τῇ πόλει σωτὴρ φανεῖς, ἡμῖν τε τοῖς πολίταις:
Ὡς εὖ τὸν ἄνδρα ποικίλως τ' ὑπῆλθες ἐν λόγοισιν.
Πῶς ἂν σ' ἐπαινέσαιμεν οὕτως ὥσπερ ἡδόμεσθα;

460 Κλ. Ταυτὶ μὰ τὴν Δήμητρά μ' οὐκ ἐλάνθανε
Τεκταινόμενα τὰ πράγματ', ἀλλ' ἠπιστάμην
Γομφούμενά γε τὰ πάντα καὶ κολλώμενα.

Αλ. Οὔκουν μ' ἐν Ἄργει γ' οἷα πράττεις λανθάνει.

465 Πρόφασιν μὲν Ἀργείους φίλους ἡμῖν ποιεῖ,
Ἰδίᾳ δ' ἐκεῖ Λακεδαιμονίοις συγγίγνεται.

Καὶ ταῦτ' ἐφ' οἷσιν ἐστὶ συμφυσώμενα
Εἰ γὰρ ἐπὶ γὰρ τοῖς δεδεμένοις χαλκεύεται.

ΑΡΙΣΤΟΦΑΝΟΥΣ

Χο. Εὖ γ' εὖ γε, χάλκευ' ἀντὶ τῶν κολλωμένων.

Αλ. Καὶ ξυγκροτοῦσιν ἄνδρες αὐτ' ἐκεῖθεν αὖ:

470

Καὶ ταῦτά μ' οὔτ' ἀργύριον οὔτε χρυσίον
Διδούς ἀναπείσεις, οὐδὲ προσπέμπων φίλους,
Οπως ἐγὼ ταῦτ' οὐκ Ἀθηναίοις φράσω.

Κλ. Εγὼ μὲν οὖν αὐτίκα μάλ' εἰς βουλὴν ἰὼν,
Υμῶν ἀπάντων τὰς ξυνωμοσίας ἐρῶ,
Καὶ τὰς ξυνόδους τὰς νυκτερινὰς ἐπὶ τῇ πόλει,
475 Καὶ πάνθ' ἅ Μήδοις καὶ βασιλεῖ ξυνόμνυτε,
Καὶ τὰκ Βοιωτῶν ταῦτα συντυρούμενα.

Αλ. Πῶς οὖν ὁ τυρὸς ἐν Βοιωτοῖς ὦνιος;

Κλ. Εγὼ σε νῆ τὸν Ἡρακλέα καταστορῶ.

Χο. Ἀγε δὴ, σὺ τίνα νοῦν ἢ τίνα ψυχὴν ἔχεις

480

Νυνὶ διδάξεις, εἴπερ ἀπεκρύψω τότε
Ες τὰ κοχῶνας τὸ κρέας, ὥς αὐτὸς λέγεις.
Θεύσει γὰρ ἄξας ἐς τὸ βουλευτήριον.
Ὡς οὔτος εἰσπεσὼν, ἐκεῖσε διαβαλεῖ,
485 Ἡμᾶς ἅπαντας καὶ κραγὸν κεκράζεται.

Αλ. Ἀλλ' εἴμι, πρῶτον δ' ὥς ἔχω τὰς κοιλίας.

Καὶ τὰς μαχαίρας ἐνθαδὶ καταθήσομαι.

Χο. Ἐχε νυν, ἄλειψον τὸν τράχηλον τουτῷ,

Ἴν' ἐξολισθάνειν δύνῃ τὰς διαβολάς.

Αλ. Ἀλλ' εὖ λέγεις; καὶ παιδοτριβικῶς ταυτά γε.

490

Χο. Ἐχε νῦν, ἐπέγκαψον λαβῶν ταδί. Αλ. τί δαί;

Χο. Ἴν' ἄμεινον ὦ τᾶν ἐσκοροδισμένος μάχη:

Καὶ σπεῦδε ταχέως. Αλ. ταῦτα δρῶ. Χο. μέμνησό νυν
Δάκνειν, διαβάλλειν, τοὺς λόφους κατεσθίειν,

Ι Π Π Ε Ι Σ.

Χῶπως τὰ κάλλαι' ἀποφαγὼν ἤξεις πάλιν.

495

Κ Ο Μ Μ Α Τ Ι Ο Ν.

Χο. Ἀλλ' ἴθι χαίρων, καὶ πράξειας
Κατὰ νοῦν τὸν ἐμόν, καὶ σε φυλάττοι
Ζεὺς ἀγοραῖος· καὶ νικήσας,
Αὔθις ἐκεῖθεν πάλιν ὡς ἡμᾶς
Ελθοῖς στεφάνοις κατάπαστος.
500 Ὑμεῖς δ' ἡμῖν προσέχετε τὸν νοῦν
Τοῖς ἀναπαίστοις, ὧ παντοίας
Ἡδὴ Μούσης πειραθέντες καθ' ἑαυτούς.

Π Α Ρ Α Β Α Σ Ι Σ.

505

Εἰ μὲν τις ἀνὴρ τῶν ἀρχαίων κωμωδοδιδάσκαλος ἡμᾶς
Ἡνάγκαζεν ἔπη λέξοντας γ' ἐς τὸ θέατρον παραβῆναι,
Οὐκ ἂν φαύλως ἔτυχεν τούτου· νῦν δ' ἄξιός ἐσθ' ὁ ποιητής,
Οτι τοὺς αὐτοὺς ἡμῖν μισεῖ, τολμᾷ τε λέγειν τὰ δίκαια,
Καὶ γενναίως πρὸς τὸν Τυφῶ χωρεῖ καὶ τὴν ἐριώλην·
Α δὲ θαυμάζειν ὑμῶν φησὶ πολλοὺς αὐτῷ προσιόντας,
510 Καὶ βασανίζειν, ὡς οὐχὶ πάλαι χορὸν αἰτοίη καθ' ἑαυτόν,
Ἡμᾶς ὑμῖν ἐκέλευε φράσαι περὶ τούτου. φησὶ γὰρ ἀνὴρ
Οὐχ ὑπ' ἀνοίας τοῦτο πεπονθὼς διατρίβειν, ἀλλὰ νομίζων
Κωμωδοδιδασκαλίαν εἶναι χαλεπώτατον ἔργον ἀπάντων·
Πολλῶν γὰρ δὴ πειρασάντων αὐτὴν ὀλίγοις χαρίσασθαι.
515 Ὑμᾶς τε πάλαι διαγιγνώσκων ἐπετείουσιν τὴν φύσιν ὄντας

ΑΡΙΣΤΟΦΑΝΟΥΣ

Καὶ τοὺς προτέρους τῶν ποιητῶν ἅμα τῷ γήρᾳ προδιδόντας,
 Τοῦτο μὲν εἰδὼς ἅ' παθε Μάγνης ἅμα ταῖς πολιαῖς κατιούσας.
 Ος πλείστα χορῶν τῶν ἀντιπάλων νίκης ἔστησε τροπαῖα.
 Πάσας δ' ὑμῖν φωνὰς ἰεῖς, καὶ ψάλλων, καὶ πτερυγίζων,
 520 Καὶ λυδίζων, καὶ ψηνίζων, καὶ βαπτόμενος βατραχείοις,
 Οὐκ ἐξήρκεσεν. ἀλλὰ τελευτῶν ἐπὶ γήρῳ, οὐ γὰρ ἐφ' ἥβης,
 Εξεβλήθη πρεσβύτης ὢν, ὅτι τοῦ σκώπτειν ἀπελείφθη.
 Εἶτα Κρατίνου μεμνημένος, ὃς πολλῶ ρεύσας ποτ' ἐπαίνῳ.
 Διὰ τῶν ἀφελῶν πεδίων ἔρρει· καὶ τῆς στάσεως παρασύρων,
 Εφόρει τὰς δρυς, καὶ τὰς πλατάνους, καὶ τοὺς ἐχθροὺς προθελύμους.
 525 Ἀσαι δ' οὐκ ἦν ἐν ξυμποσίῳ, πλὴν δωροῖ συκοπέδιλε,
 Καὶ τέκτονες εὐπαλάμων ὕμνων· οὕτως ἦνθησεν ἐκεῖνος.
 Νυνὶ δ' ὑμεῖς αὐτὸν ὀρῶντες παραληροῦντ' οὐκ ἐλεεῖτε,
 Εκπιπτουσῶν τῶν ἡλέκτρων, καὶ τοῦ τόνου οὐκέτ' ἐνότος,
 530 Τῶν θ' ἀρμονιῶν διαχασκουσῶν· ἀλλὰ γέρων ὢν, περιέρρει
 Ὡσπερ Κονναῖς, στέφανον μὲν ἔχων αἶσον, δίψη δ' ἀπολωλώς.
 Ον χρῆν διὰ τὰς προτέρας νίκας πίνειν ἐν τῷ πρυτανείῳ,
 Καὶ μὴ ληρεῖν, ἀλλὰ θεᾶσθαι λιπαρὸν παρὰ τῷ Διονύσῳ.
 Οἷας δὲ Κράτης ὀργὰς ὑμῶν ἠνέσχετο καὶ στυφελιγμούς.
 Ος ἀπὸ μικρᾶς δαπάνης ὑμᾶς ἀριστίζων ἀπέπεμπεν,
 535 Ἀπὸ κραμβοτάτου στόματος μάττων ἀστειοτάτας ἐπινοίας.
 Χ' οὗτος μέντοι μόλις ἀντήρκει, τοτὲ μὲν πίπτων, τοτὲ δ' οὐχί.
 Ταῦτ' ὀρώδων διέτριβεν αἰεὶ· καὶ πρὸς τούτοισιν ἔφασκεν,
 Ερέτην χρῆναι πρῶτα γενέσθαι πρὶν πηδάλίοις ἐπιχειρεῖν,
 540 Κᾶτ' ἐντεῦθεν πρῶρατεῦσαι, καὶ τοὺς ἀνέμους διαθρῆσαι,
 Κᾶτα κυβερνᾶν αὐτὸν ἑαυτῷ. τούτων οὖν οὐνεκα πάντων,
 Οτι σωφρονικῶς οὐκ ἀνοήτως ἐσπηδήσας ἐφλύαρει, (παις
 Αἶρεσθ' αὐτῷ πολὺ τὸ ρόθιον, παραπέμψατ' ἐφ' ἑνδεκα κώ-

Ι Π Π Ε Ι Σ.

545 Θόρυβον χρηστὸν Ληναίτην,
 Ἰν' ὁ ποιητὴς ἀπίη χαίρων,
 Κατὰ νοῦν πράξας,
 Φαιδρὸς λάμποντι μετώπῳ.

Σ Τ Ρ Ο Φ Η.

550 Ἴππιν ἄναξ Πόσειδον, ὦ
 Χαλκοκρότων ἵππων κτύπος
 Καὶ χρεμετισμὸς ἀνδάνει,
 Καὶ κυανέμβολοι θοαὶ
 Μισθοφόροι τριήρεις,
 Μειρακίων θ' ἄμιλλα λαμ-
 555 Πρυνομένων ἐν ἄρμασιν,
 Καὶ βαρυδαιμονούντων:
 Δεῦρ' ἔλθ' εἰς χορόν, ὦ χρυσοτρίαιν', ὦ
 Δελφίνων μεδέων Σουνιάρατε,
 Ω Γεραίστικε παῖ Κρόνου,
 Φορμίωνί τε φίλτατ' ἐκ
 560 Τῶν ἄλλων τε θεῶν Ἀθη-
 Ναίοις πρὸς τὸ παρεστός.

Ε Π Ι Ρ Ρ Η Μ Α.

565 Εὐλογῆσαι βουλόμεσθα τοὺς πατέρας ἡμῶν, ὅτι
 Ἄνδρες ἦσαν τῆσδε τῆς γῆς ἄξιοι καὶ τοῦ πέπλου:
 Οἵτινες πεζαῖς μάχαισιν, ἔντε ναυφάρκτῳ στρατῷ
 Πανταχοῦ νικῶντες ἀεὶ τήνδ' ἐκόσμησαν πόλιν.
 Οὐ γὰρ οὐδεὶς πώποτ' αὐτῶν τοὺς ἐναντίους ἰδὼν
 Ἠρίθμησεν, ἀλλ' ὁ θυμὸς εὐθύς ἦν ἀμυνίας.
 Εἰ δέ που πέσοιεν εἰς τὸν ὦμον ἐν μάχῃ τινί,

ΑΡΙΣΤΟΦΑΝΟΥΣ

570 Ταῦτ' ἀπεψήσαντ' ἄν, εἴτ' ἡρνοῦντο μὴ πεπτωκέναι,
 Ἀλλὰ διεπάλαιον αὖθις, καὶ στρατηγὸς οὐδ' ἄν εἷς
 Τῶν πρὸ τοῦ σίτησιν ἦτ' ἑρόμενος Κλεαίνετον.
 Νῦν δ' ἐὰν μὴ προεδρίαν φέρωσι, καὶ τὰ σιτία,
 Οὐ μαχεῖσθαι φασιν. ἡμεῖς δ' ἀξιοῦμεν τῇ πόλει
 575 Προῖκα γενναίως ἀμύνειν καὶ θεοῖς ἐγχωρίοις:
 Καὶ πρὸς οὐκ αἰτοῦμεν οὐδὲν πλὴν τοσουτονὶ μόνως,
 Ἦν ποτ' εἰρήνη γένηται καὶ πόνων παυσώμεθα,
 Μὴ φθονεῖθ' ἡμῖν κομῶσι μηδ' ἀνεστλεγγισμένοις.

ΑΝΤΩΔΗ ΚΑΙ ΑΝΤΙΣΤΡΟΦΗ.

580 Ω πολιοῦχε Παλλάς, ὦ
 Τῆς ἱερωτάτης ἅπα-
 Σῶν πολέμῳ τε καὶ ποιη-
 Ταῖς δυνάμει θ' ὑπερφερού-
 Σης μεδέουσα χώρας:
 585 Δεῦρ' ἀφικοῦ λαβοῦσα τὴν
 Ἐν στρατιαῖς τε καὶ μάχαις
 Ἡμετέραν ξυνεργὸν,
 Νίκην, ἣ Χαρίτων ἐστὶν ἑταῖρα,
 Τοῖς τ' ἐχθροῖσι μεθ' ἡμῶν στασιάζει.
 590 Νῦν οὖν δεῦρο φάνηθι.δεῖ
 Γὰρ τοῖς ἀνδράσι τοῖσδε, πά-
 Σῃ τέχνῃ πορίσαι σε νί-
 Κην, εἴπερ ποτέ, καὶ νῦν.

ΑΝΤΕΠΙΡΡΗΜΑ.

595 Α ξύνισμεν τοῖσιν ἵπποις, βουλόμεσθ' ἐπαινέσαι,
 Αξιοὶ δ' εἶσ' εὐλογεῖσθαι. πολλὰ γὰρ δὴ πράγματα

Ξυνδιήνεγκαν μεθ' ἡμῶν, ἐσβολάς τε καὶ μάχας.
 Ἀλλὰ τὰν τῇ γῇ μὲν αὐτῶν, οὐκ ἄγαν θαυμάζομεν·
 600 Ὡς, ὅτ' εἰς τὰς ἱππαγωγούς εἰσεπήδων ἀνδρικῶς,
 Πριάμενοι κώθωνας, οἱ δὲ καὶ σκόροδα καὶ κρόμμυα·
 Εἶτα τὰς κώπας λαβόντες ὥσπερ ἡμεῖς οἱ βροτοὶ,
 Εμβαλόντες ἄν ἐφρυάξαν ἱππαπαῖ, τίς ἐμβαλεῖ;
 Ληπτέον μᾶλλον· τί δρῶμεν; οὐκ ἔλᾳς, ὦ Σαμφόρα;
 605 Εξεπήδων τ' εἰς Κόρινθον· εἶτα δ' οἱ νεώτατοι
 Ταῖς ὀπλαῖς ὥρυττον εὐνάς, καὶ μετῆσαν βρώματα·
 Ησθιον δὲ τοὺς παγούρους ἀντὶ πόας μηδικῆς,
 Εἵτις ἐξέρποι θύραζε, κάκ βυθοῦ θηρώμενοι.
 Ὡς τ' ἔφη Θέωρος εἰπεῖν καρκίνον Κορίνθιον.
 610 Δεινά γ', ὦ Πόσειδον, εἰ μὴδ' ἐν βυθῷ δυνήσομαι,
 Μῆτε γῇ, μῆτ' ἐν θαλάττῃ διαφυγεῖν τοὺς ἱππέας.
 Χο. Ω φίλτατ' ἀνδρῶν καὶ νεανικώτατε,
 Οσὴν ἀπὼν παρέσχες ἡμῖν φροντίδα;
 Καὶ νῦν ἐπειδὴ σῶς ἐλήλυθας πάλιν,
 615 Ἀγγειλον ἡμῖν πῶς τὸ πρᾶγμ' ἡγωνίσω.
 Ἀλ. Τί δ' ἄλλο γ' εἰ μὴ Νικόβουλος ἐγενόμην;
 Χο. Νῦν ἄρ' ἄξιόν γε πᾶσιν ἐστὶν ἐπολολῦξαι.
 Ω καλὰ λέγων, πολὺ δ' ἀμείνον' ἔτι τῶν λόγων
 Εἰργασμένε, εἴθ' ἐπέλ-
 620 θοις ἅπαντά μοι σαφῶς.
 Ὡς ἐγὼ μοι δοκῶ
 Κἂν μακρὰν ὁδὸν διελθεῖν ὥστ' ἀκοῦσαι.
 Πρὸς τάδ', ὦ βέλτιστε, θαρρήσας λέγ', ὥς ἅ-
 Παντες ἡδόμεσθά σοι.
 Ἀλ. Καὶ μὴν ἀκοῦσαί γ' ἄξιον τῶν πραγμάτων.

ΑΡΙΣΤΟΦΑΝΟΥΣ

625 Εὐθύς γὰρ αὐτοῦ κατόπιν ἐνθένδ' ἰέμην.
 Οδ' ἄρ' ἔνδον ἐλασίβροντ' ἀναρρηγνὺς ἔπη,
 Τεραπευόμενος ἥρειδε κατὰ τῶν ἱππέων,
 Κρημνοὺς ἐρείπων, καὶ ξυνωμότας λέγων.
 Πιθανώτατα δ' ἡ βουλή γ' ἅπασ' ἀκροωμένη,
 630 Εγένεθ' ὑπ' αὐτοῦ ψευδατραφάξυος πλέα,
 Κᾶβλεψε νᾶπυ, καὶ τὰ μέτωπ' ἀνέσπασε.
 Κᾶγωγ' ὅτε δὴ ἔγνω ἐνδεχομένην τοὺς λόγους,
 Καὶ τοῖς φενακισμοῖσιν ἐξαπατωμένην,
 Ἀγε δὴ Σκίταλοι καὶ Φένακες, ἦν δ' ἐγὼ,
 635 Βερέσχεθοί τε καὶ Κόβαλοι καὶ Μόθωνες,
 Ἀγορά τ' ἐν ἧ παῖς ὦν, ἐπαιδεύθην ἐγὼ:
 Νῦν μοι θράσος καὶ γλῶσσαν εὖπορον δότε,
 Φωνήν τ' ἀναιδῆ. ταῦτα φροντίζοντί μοι,
 Ἐκ δεξιᾶς ἀπέπαρδε καταπύγων ἀνὴρ.
 640 Κᾶγὼ προσέκυσα, κᾶτα τῷ πρωκτῷ θένων
 Τὴν κιγκλίδ' ἐξήραξα, κᾶναχανῶν μέγα,
 Ἀνέκραγον· ὦ βουλή· λόγους ἀγαθοὺς φέρων,
 Εὐαγγελίσασθαι πρῶτον ὑμῖν βούλομαι,
 Ἐξ οὗ γὰρ ἡμῖν ὁ πόλεμος κατερράγη,
 645 Οὐ πώποτ' ἀφύας εἶδον ἀξιωτέρας.
 Τῶν δ' εὐθέως τὰ πρόσωπα διεγαλήνισαν,
 Εἴτ' ἐστεφάνουν μ', εὐαγγέλια κᾶγὼ· φρασσά
 Αὐτοῖς, ἀπόρρητον ποιησάμενος ταχὺ,
 Ἴνα τὰς ἀφύας ὠνοῖντο πολλὰς τοῦβολουῖ,
 650 Τῶν δημιουργῶν ξυλλαβεῖν τὰ τρύβλια.
 Οἷδ' ἀνεκρότησαν καὶ πρὸς ἔμ' ἐκεχήνεσαν.
 Οδ' ὑπονοήσας, ὁ Παφλαγῶν, εἰδὼς ἄρα

Ι Π Π Ε Ι Σ.

Οἷς ἤδεθ' ἡ βουλὴ μάλιστα ῥήμασι,
 Γνώμην ἔλεξεν: ἄνδρες, ἤδη μοι δοκεῖ,
 655 Ἐπὶ συμφοραῖς ἀγαθαῖσιν εἰσηγγεμέναις,
 Εὐαγγέλια θύειν ἑκατὸν βοῦς τῇ θεῷ.
 Ἐπένευσεν εἰς ἐκείνον ἡ βουλὴ πάλιν:
 Κᾶγωγ' ὅτε δὴ ἔγνων τοῖς βολίτοις ἡττώμενος,
 660 Διηκοσίησι βουσὶν ὑπερηκόντισα.
 Τῇ δ' ἀγροτέρῃ κατὰ χιλίων παρήνεσα
 Εὐχὴν ποιήσασθαι χιμάρων ἐσάυριον,
 Αἱ τριχίδες εἰ γενοῖαθ' ἑκατὸν τοῦβολοῦ.
 Ἐκαραδόκησεν εἰς ἔμ' ἡ βουλὴ πάλιν.
 665 Ὁ δὲ ταῦτ' ἀκούσας, ἐκπλαγεὶς ἐφληνάφα,
 Κᾶθ' εἵλκον αὐτὸν οἱ Πρυτάνεις, χοὶ τοξόται:
 Οἶδ' ἐθορύβουν περὶ τῶν ἀφύων ἐστηκότες.
 Οδ' ἦντεβόλει γ' αὐτοὺς ὀλίγον μεῖναι χρόνον,
 670 Ἴν' ἄτθ' ὁ κήρυξ οὐκ Λακεδαίμονος λέγει,
 Πύθησθ': ἀφίκται γὰρ περὶ σπονδῶν λέγων.
 Οἶδ' ἐξ ἑνὸς στόματος ἅπαντες ἀνέκραγον,
 Νυνὶ περὶ σπονδῶν; ἐπειδὴ γ', ὦ μέλε
 Ἡσθοντο τὰς ἀφύας παρ' ἡμῖν ἀξίας,
 Οὐ δεόμεθα σπονδῶν: ὁ πόλεμος ἐρπύτω.
 675 Ἐκεκράγεσάν τε τοὺς πρυτάνεις ἀπιέναι,
 Εἴθ' ὑπερεπήδων τοὺς δρυφάκτους πανταχοῦ.
 Εγὼ δὲ τὰ κορίανν' ἐπριάμην ὑποδραμῶν
 Ἀπαντα, τὰ τε γήτει' ὅσ' ἦν ἐν τὰγορᾷ.
 Ἐπειτα ταῖς ἀφύαις ἐδίδουν ἡδύσματα,
 680 Ἀποροῦσιν αὐτοῖς προῖκα κᾶχαριζόμην.
 Οἶδ' ὑπερεπήνουν ὑπερεπύππαζόν τέ με

ΑΡΙΣΤΟΦΑΝΟΥΣ

Απαντες οὕτως, ὥστε τὴν βουλὴν ὅλην
Οβολοῦ κοριάννοις ἀναλαβὼν ἐλήλυθα.

ΑΝΤΙΣΤΡΟΦΗ.

- 685 Πάντα τοι πέπραγας οἷα χρὴ τὸν εὐτυχοῦντα.
Εὔρε δ' ὁ πανοῦργος ἕτερον πολὺ πανουργίας
Μεῖζοσι κεκασμένον,
Καὶ δόλοισι ποικίλοις,
Ρήμασί θ' αἰμύλοις.
690 Ἀλλ' ὅπως ἀγωνιῇ φρόντιζε τὰ πί-
Λοιπ' ἄριστα· ξυμμάχους δ' ἡμᾶς ἔχων εὐ-
Νους ἐπίστασαι πάλαι.
- Αλ. Καὶ μὴν ὁ Παφλαγὼν οὕτοσί προσέρχεται,
Ωθῶν κολόκυμα, καὶ ταραττων καὶ κυκῶν,
Ὡς δὴ καταπιόμενός με, μορμῶ, τοῦ θράσους.
- 695 Κλ. Εἰ μὴ σ' ἀπολέσαμε' εἴ τι τῶν αὐτῶν ἐμοὶ
Ψευδῶν ἐνείη, διαπέσοιμι πανταχῇ.
- Αλ. Ἡσθην ἀπειλαῖς, ἐγέλασα ψολοκομπίαις,
Απεπυδάρισα, μόθωνα περιεκόκκασα.
- Κλ. Οὔτοι μὰ τὴν Δήμητρ' ἐὰν μὴ σ' ἐκφάγω
700 Ἐκ τῆσδε τῆς γῆς, οὐδέποτε βιώσομαι.
- Αλ. Ἦν μὴ 'κφάγῃς; ἐγὼ δέ γ', εἰ μὴ σ' ἐκπίω,
Καπεκροφήσας, αὐτὸς ἐπιδιάρραγῶ.
- Κλ. Απολῶ σε νῆ τὴν προεδρίαν τὴν ἐκ πύλου.
- Αλ. Ἴδου προεδρίαν, οἷον ὄψομαί σ' ἐγὼ
705 Ἐκ τῆς προεδρίας ἔσχατον θεώμενον;
- Κλ. Ἐν τῷ ξύλῳ δῆσω σε νῆ τὸν οὐρανόν.
- Αλ. Ὡς ὀξύθυμος, φέρε, τί σοι δῶ καταφαγεῖν;

Ι Π Π Ε Ι Σ.

- Επὶ τῷ φάγοις ἥδιστ' ἄν; ἐπὶ βαλλαντίῳ;
 Κλ. Εξαρπάσομαί σου τοῖς ὄνυξι τᾶ'ντερα.
 710 Αλ. Απονυχίῳ σου τὰν Πρυτανείῳ σιτία.
 Κλ. Ελξω σε πρὸς τὸν δῆμον, ἵνα δῶς μοι δίκην.
 Αλ. Κᾶγὼ δέ σ' ἔλξω, καὶ διαβαλῶ πλείονα.
 Κλ. Αλλ', ὦ πόνηρε, σοὶ μὲν οὐδὲν πείσεται.
 Εγὼ δ' ἐκείνου καταγελῶ γ' ὅσον θέλω.
 715 Αλ. Ως σφόδρα σὺ τὸν δῆμον σεαυτοῦ νενόμικας.
 Κλ. Επίσταμαι γὰρ αὐτὸν οἷς ψωμίζεται.
 Αλ. Καθὼς περ αἱ τίθται γε σιτίζεις κακῶς:
 Μασώμενος γὰρ, τῷ μὲν ὀλίγον ἐντιθεῖς,
 Αὐτός δ' ἐκείνου τριπλάσιον κατέσπακας.
 720 Κλ. Καὶ νῆ Δί' ὑπὸ γε δεξιότητος τῆς ἐμῆς,
 Δύναμαι ποιεῖν τὸν δῆμον εὐρὺν καὶ στενόν.
 Αλ. Χὼ πρωκτὸς οὐμὸς, τουτογὶ σοφίζεται.
 Κλ. Οὐκ ὦ γάθ' ἐν βουλῇ με δόξεις καθυβρίσαι,
 Ἰωμεν εἰς τὸν δῆμον. Αλ. οὐδὲν κωλύει.
 725 Ἰδοῦ, βάδιζε, μηδὲν ἡμᾶς ἰσχέτω.
 Κλ. Ω δῆμε, δεῦρ' ἔξελθε, νῆ Δί' ὦ πάτερ.
 Αλ. Εξελθε δῆτ' ὦ δημίδιον φίλτατον.
 Δη. Τίνες οἱ βοῶντες; οὐκ ἄπιτ' ἀπὸ τῆς θύρας;
 Τὴν εἰρεσιώνην μου κατεσπαράξατε.
 730 Κλ. Εξελθ' ἵν' εἰδῆς οἷάπερ γ' ὑβρίζομαι.
 Δη. Τίς, ὦ Παφλαγών, ἀδικεῖ σε; Κλ. διὰ σὲ τύπτομαι
 Ὑπὸ τουτουὶ καὶ τῶν νεανίσκων. Δη. τιή;
 Κλ. Οτιή φιλῶ σ' ὦ δῆμ' ἐραστής τ' εἰμὶ σός.
 Δη. Σὺ δ' εἴ τίς ἐτεόν; Αλ. ἀντεραστῆς τουτουὶ,
 735 Ερῶν πάλαι σου, βουλόμενός τέ σ' εὖ ποιεῖν,

ΑΡΙΣΤΟΦΑΝΟΥΣ

Αλλοι τε πολλοὶ καὶ καλοὶ τε κάγαθοί,
 Αλλ' οὐχ οἷοίτ' ἐσμέν διὰ τουτονὶ. σὺ γὰρ
 Ομοιος εἶ τοῖς παισὶ τοῖς ἐρωμένοις.
 Τοὺς μὲν καλοὺς τε κάγαθοὺς οὐ προσδέχει,
 740 Σαυτὸν δὲ λυχνοπώλαισι, καὶ νευρορράφοις,
 Καὶ σκυτοτόμοις καὶ βυρσοπώλαισιν δίδως.

Κλ. Εὖ γὰρ ποιῶ τὸν δῆμον. Αλ. εἰπέ μοι, τί δρῶν;
 Κλ. Οτι τοὺς στρατηγοὺς ὑποδραμῶν τοὺς ἐκ Πύλου,
 Πλεύσας ἐκεῖσε τοὺς Λάκωνας ἤγαγον.

745 Αλ. Εγὼ δὲ περιπατῶν γ' ἀπ' ἐργαστηρίου
 Εψοντος ἐτέρου τὴν χύτραν ὑφειλόμην.
 Κλ. Καὶ μὴν ποιήσας αὐτίκα μάλ' ἐκκλησίαν
 Ωδῆμ', ἵν' εἰδῆς ὁπότερος νῶν ἐστί σοι
 Εὐνούστερος: διάκρινον, ἵν' ἐκεῖνον φιλῆς.

750 Αλ. Ναὶ ναὶ διάκρινον δῆτα, πλὴν μὴ 'ν τῇ πνυκί.
 Δη. Οὐκ ἂν καθιζοίμην ἐν ἄλλῳ χωρίῳ.
 Αλλ' εἰς τὸ πρόσθε χρή παρεῖν εἰς τὴν πνύκα.

Αλ. Οἴμοι κακοδαίμων, ὥς ἀπόλωλ': ὁ γὰρ γέρων
 Οἴκοι μὲν ἀνδρῶν ἐστί δεξιώτατος:
 755 Οταν δ' ἐπὶ ταυτησὶ καθῆται τῆς πέτρας,
 Κέχηνεν ὥσπερ ἐμποδίζων ἰσχάδας.

Σ Τ Ρ Ο Φ Η.

Νῦν δεῖ σε πάντα δὴ κάλων ἐξιέναι σεαυτοῦ,
 Καὶ λῆμα θούριον φορεῖν, καὶ λόγους ἀφύκτους
 760 Οτοισι τόνδ' ὑπερβαλεῖ: ποικίλος γὰρ ἀνὴρ
 Κᾶκ τῶν ἀμηχάνων πόρους εὐμήχανος πορίζειν.
 Πρὸς ταῦθ' ὅπως ἔξει πολὺς καὶ λαμπρὸς εἰς τὸν ἄνδρα;

Αλλά φυλάττου, καὶ πρὶν ἐκεῖνον προσκεῖσθαί σοι, πρότερος σὺ
Τοὺς δελφῖνας μετεωρίζου καὶ τὴν ἄκατον παραβάλλου.

765

Κλ. Τῇ μὲν δεσποίνῃ Ἀθηναίᾳ, τῇ τῆς πόλεως μεδεούσῃ
Εὐχομαι, εἰ μὲν περὶ τὸν δῆμον τὸν Ἀθηναίων γεγένημαι
Βέλτιστος ἀνὴρ μετὰ Λυσικλέα καὶ Κύνναν καὶ Σαλαβάκχαν,
Ὡσπερ νυνὶ μηδὲν δράσας δειπνεῖν ἐν τῷ Πρυτανείῳ.
Εἰ δέ σε μισῶ καὶ μὴ περί σου μάχομαι μόνος ἀντιβεβηκώς,
770 Απολοίμην, καὶ διαπρισθείην, κατατμηθείην τε λέπαδνα.

770

Αλ. Κᾶργωγ' ὦ δῆμ' εἰ μὴ σε φιλῶ καὶ μὴ στέργω, κατατμηθεὶς
Εψοίμην ἐν περικομματίοις, κ' εἰ μὴ τοῦτοισι πέποιθας,
Επὶ ταυτησί κατακνησθείην ἐν μυττωτῷ μετὰ τυροῦ,
Καὶ τῇ κρεάγρᾳ τῶν ὀρχιτέδων ἐλκοίμην ἐς κεραμεικόν.

775

Κλ. Καὶ πῶς ἂν ἐμοῦ μᾶλλον σε φιλῶν, ὦ Δῆμε, γένοιτο πολίτης;
Ὅς πρῶτα μὲν ἦνικ' ἐβούλευόν σοι, χρήματα πλεῖστ' ἀπέδειξα
Ἐν τῷ κοινῷ, τοὺς μὲν στρεβλῶν, τοὺς δ' ἄγχων, τοὺς δὲ μεταπῶν,
Οὐ φροντίζων τῶν ιδιωτῶν οὐδενός, εἰ σοὶ χαριόμην.

780

Αλ. Τοῦτο μὲν ὦ δῆμ' οὐδὲν σεμνόν, κᾶργώ γάρ τοῦτό σε δράσω,
Ἀρπάζων γὰρ τοὺς ἄρτους σοι τοὺς ἄλλοτρίους παραθήσω.
Ὡς δ' οὐχὶ φιλεῖς οὐδ' ἔστ' εὖνους, τοῦτ' αὐτό σε πρῶτα διδάξω,
Ἀλλ' ἢ διὰ τοῦτ' αὖθ' ὅτιή σου τῆς ἀνθρακιάς ἀπολαύει.
Σὲ γάρ ὃς Μῆδοισι διεξιφίσω περὶ τῆς χώρας Μαραθῶνι,
Καὶ νικήσας ἡμῖν μεγάλως ἐγγλωττοτυπεῖν παρέδωκας.

785

Επὶ ταῖσι πέτραις οὐ φροντίζει σκληρῶς σε καθήμενον οὕτως.
Οὐχ ὥσπερ ἐγὼ ραψάμενός σοι τουτὶ φέρω: ἀλλ' ἐπαναίρου,
Κᾶττα καθίζου μαλακῶς, ἵνα μὴ τρίβῃς τὴν ἐν Σαλαμίνι.

Δη. Ἀνθρῶπε τίς εἶ; μὼν ἔκγονος εἶ τῶν Ἀρμοδίου τις ἐκείνων;
Τοῦτό γέ τοί σου τοῦργον ἀληθῶς γενναῖον καὶ φιλόδημον.

790

Κλ. Ὡς ἀπὸ μικρῶν εὖνους αὐτῷ θωπευματίων γεγένησαι.

ΑΡΙΣΤΟΦΑΝΟΥΣ

Αλ. Καὶ σὺ γὰρ αὐτὸν πολὺ μικροτέροις τούτων δελεάσματος εἶλες.

Κλ. Καὶ μὴν εἴ ποὺ τις ἀνὴρ ἐφάνη τῷ δήμῳ μᾶλλον ἀμύνων
 Ἡ μᾶλλον ἐμοῦ σε φίλων, ἐθέλω περὶ τῆς κεφαλῆς περιδόσθαι.

795 Αλ. Καὶ πῶς σὺ φιλεῖς, ὅς τοῦτον ὁρῶν οἰκοῦντ' ἐν ταῖς φιδάκναισι,
 Καὶ γυπαρίοις καὶ πυργιδίοις ἔτος ὄγδοον, οὐκ ἐλεαίρεις,
 Ἀλλὰ καθεύξας αὐτὸν βλέπτεις; Ἀρχεπτολέμου δὲ φέροντος
 Τὴν εἰρήνην ἐξεσκέδασας, τὰς πρεσβείας τ' ἀπελάνεις,
 Ἐκ τῆς πόλεως ῥαθαπυγίζων, αἱ τὰς σπονδὰς προκαλοῦνται.

800 Κλ. Ἰνα γ' Ἑλλήνων ἄρξῃ πάντων. ἔστι γὰρ ἐν τοῖς λογίοισιν,
 Ὡς τοῦτον δεῖ ποτ' ἐν Ἀρκαδίᾳ πεντωβόλου ἡλιάσασθαι,
 Ἦν ἀναμείνη: πάντως δ' αὐτὸν θρέψω ἡγὼ καὶ θεραπεύσω,
 Ἐξευρίσκων εἴ καὶ μαρῶς ὁπόθεν τὸ τριώβολον ἔξει.

805 Αλ. Οὐχ ἵνα γ' ἄρξῃ μὰ Δί' Ἀρκαδίας προνοούμενος, ἀλλ' ἵνα μᾶλλον
 Σὺ μὲν ἀρπάξης καὶ δωροδοκῆς παρὰ τῶν πόλεων, ὁ δὲ δῆμος
 Ὑπὸ τοῦ πολέμου καὶ τῆς ὀμίχλης ἅπανουργεῖς μὴ καθορᾷ σου:
 Ἀλλ' ὑπ' ἀνάγκης ἅμα καὶ χρεῖας καὶ μισθοῦ πρὸς σε κεχήνη,
 Εἰ δέ ποτ' εἰς Ἀγρὸν οὗτος ἀπελθὼν εἰρηναῖος διατρίψῃ,
 καὶ χῖδρα φαγὼν ἀναθαρρήσῃ καὶ στεμφύλῳ εἰς λόγον ἔλθῃ,
 Γνώσεται οἷων ἀγαθῶν αὐτὸν τῇ μισθοφορᾷ παρεκόπτου.

810 Εἰθ' ἥξει σοι δριμύς ἄγροικος, κατὰ σοῦ τὴν ψῆφον ἰχνεύων
 Ἀ σὺ γινώσκων τόνδ' ἐξαπατᾷς καὶ ὀνειροπολεῖς περὶ σεαυτοῦ.

Κλ. Οὐκ οὐκ δεινὸν ταυτί σε λέγειν δῆτ' ἔστ' ἐμὲ καὶ διαβάλλειν
 Πρὸς Ἀθηναίους καὶ τὸν δῆμον, πεποιηκότα πλείονα χρηστὰ,
 Νῆ τὴν Δήμητρα, Θεμιστοκλέους πολλῶ περὶ τὴν πόλιν ἤδη;

815 Αλ. ὦ πόλις Ἄργους, κλέθ' οἷα λέγει; σὺ Θεμιστοκλεῖ ἀντιφερίζεις,
 Ὃς ἐποίησεν τὴν πόλιν ἡμῶν μεστήν εὐρὼν ἐπιχειλῇ,
 Καὶ πρὸς τούτοις ἀριστώσῃ τὸν Πειραιᾶ προσέμαξεν,
 Ἀφελὼν τ' οὐδὲν τῶν ἀρχαίων ἰχθὺς καινοὺς παρέθηκε;

Ι Π Π Ε Ι Σ.

- 820 Σὺ δ' Ἀθηναίους ἐζήτησας μικροπολίτας ἀποφῆναι,
Διατειχίζων καὶ χρησμοδῶν ὁ Θεμιστοκλεῖ ἀντιφερίζων.
Κῶκεῖνος μὲν φεύγει τὴν γῆν, σὺ δ' Ἀχιλλείων ἀπομάττει.
Κλ. Οὐκ οὖν ταυτὶ δεινὸν ἀκούειν ὃ δῆμ' ἐστὶν μ' ὑπὸ τούτου,
Οτιή σε φιλῶ; Δη. παῦ παῦ, οὗτος, καὶ μὴ σκέρβολλε πονηρὰ:
Πολλοῦ δὲ πολὺν με χρόνον καὶ νῦν ἐλελήθεις ἐγκρυφιάζων.
825 Αλ. Μιαρώτατος, ὃ δημακίδιον, καὶ πλεῖστα πανοῦργα δεδρακώς,
Οπόταν χασμᾶ, καὶ τοὺς καυλοὺς
Τῶν εὐθυνῶν ἐκκαυλίζων,
Καταβροχθίζει, κᾶμποῖν χειροῖν
Μυστιλᾶται τῶν δημοσίων.
830 Κλ. Οὐ χαιρήσεις, ἀλλὰ σε κλέπτον-
Θ' αἰρήσω 'γὼ τρεῖς μυριάδας.
Αλ. Τί θαλαττοκοπεῖς καὶ πλατυγίζεις,
Μιαρώτατος ὢν περὶ τὸν δῆμον
Τὸν Ἀθηναίων; καί σ' ἐπιδείξω
835 Νῆ τὴν Δήμητρ', ἥ μὴ ζώην,
Δωροδοκήσαντ' ἐκ Μυτιλήνης πλεῖν ἢ μνᾶς τετταράκοντα.

Α Ν Τ Ι Σ Τ Ρ Ο Φ Η.

- Χο. Ω πᾶσιν ἀνθρώποις φανεῖς μέγιστον ὠφέλημα,
Ζηλῶ σε τῆς εὐγλωττίας. εἰ γὰρ ὧδ' ἐποίσεις,
840 Μέγιστος Ἑλλήνων ἔσει, καὶ μόνος καθέξεις
Τὰν τῇ πόλει, τῶν ξυμμάχων τ' ἄρξεις ἔχων τρίαῖναν,
Ἡ πολλὰ χρήματ' ἐργάσει, σείων τε καὶ ταράττων.
Καὶ μὴ μεθῆς τὸν ἄνδρ', ἐπειδὴ σοι λαβὴν δέδωκεν,
Κατεργάσει γὰρ ῥαδίως, πλευρὰς ἔχων τοιαύτας.
845 Κλ. Οὐκ ὧ' γαθοὶ ταῦτ' ἐστὶ πω ταύτη, μὰ τὸν Ποσειδῶ:

ΑΡΙΣΤΟΦΑΝΟΥΣ

Εμοὶ γάρ ἐστ' εἰργασμένον τοιοῦτον ἔργον, ὥς τε
Απαξάπαντας τοὺς ἐμοὺς ἐχθροὺς ἐπιστομίζειν,
Εὖς ἂν ἧ τῶν ἀσπίδων τῶν ἐκ Πύλου τι λοιπὸν.

850 Αλ. Επίσχεσ ἐν ταῖς ἀσπίσιν· λαβὴν γὰρ ἐνδέδωκας.
Οὐ γάρ σ' ἐχρῆν, εἴπερ φιλεῖς τὸν δῆμον, ἐκ προνοίας
Ταύτας ἑᾶν αὐτοῖσι τοῖς πόρπαξιν ἀνατεθῆναι.
Ἀλλ' ἐστὶ τοῦτ' ὃ δῆμε μηχανήμ', ἵν' ἦν σὺ βούλῃ
Τὸν ἄνδρα κολάσαι τουτονὶ, σοι τοῦτο μὴ 'κγένηται.

855 Ορᾶς γὰρ αὐτῷ στίφος οἶόν ἐστι βурсοπωλῶν
Νεανιῶν· τούτους δὲ περιοικοῦσι μελιτοπῶλαι
Καὶ τυροπῶλαι· τοῦτο δ' εἰς ἓν ἐστι συγκεκυφός,
ὥστ' εἰ σὺ βριμήσαιο καὶ βλέψειας ὀστρακίνδα,
Νύκτωρ καθαρπάσαντες ἂν τὰς ἀσπίδας, θέοντες
Τὰς εἰσβολὰς τῶν ἀλφίτων ἂν καταλάβοιεν ἡμῶν.

860 Δη. Οἴμοι τάλας, ἔχουσι γὰρ πόρπακας; ὃ πόνηρε,
Ὅσον με παρεκόπτου χρόνον, τοιαῦτα κρουσιδημῶν;

Κλ. Ω δαιμόνιε μὴ τοῦ λέγοντος ἴσθι, μὴδ' οἰηθῆς
Εμοῦ ποθ' εὐρήσειν φίλον βελτίον', ὅστις εἷς ὢν,
Επαυσα τοὺς συνωμότας· καὶ μ' οὐ λέληθεν οὐδὲν
865 Ἐν τῇ πόλει συνιστάμενον, ἀλλ' εὐθέως κέκραγα.

Αλ. Ὅπερ γὰρ οἱ τὰς ἐγγέλεις θηρώμενοι πέπονθας·
Ὅταν μὲν ἡ λίμνη καταστῇ, λαμβάνουσιν οὐδὲν·
Ἐὰν δ' ἄνω τε καὶ κάτω τὸν βόρβορον κυκῶσιν,
Αἰροῦσι· καὶ σὺ λαμβάνεις, ἦν τὴν πόλιν ταραττής.

870 Ἐν δ' εἰπέ μοι τοσουτονί· σκύτη τοσαῦτα πωλῶν,
Ἐδωκας ἤδη τουτῷ κάττυμα παρὰ σεαυτοῦ,
Ταῖς ἐμβάσιν, φάσκων φιλεῖν; Δη. οὐ δῆτα μὰ τὸν Ἀπόλλω.

Αλ. Εγνώκας οὖν δῆτ' αὐτὸν οἶός ἐστιν; ἀλλ' ἐγὼ σοι,

- 875 Δη. Ζεῦγος πριάμενος ἐμβάδων τουτὶ φορεῖν δίδωμι.
 Κρίνω σ' ὅσων ἐγῶδα περὶ τὸν δῆμον ἄνδρ' ἄριστον,
 Εὐνούστατόν τε τῇ πόλει, καὶ τοῖσι δακτύλοισιν.
 Κλ. Οὐ δεινὸν οὖν δῆτ' ἐμβάδας τοσουτονὶ δύνασθαι;
 Εμοῦ δὲ μὴ μνείαν ἔχειν ὅσων πέπονθας, ὅστις
 Επαυσά τοὺς κινουμένους, τὸν γρῦπον ἐξαλείψας;
 880 Αλ. Οὔκουν σε ταῦτα δῆτα δεινὸν ἐστὶ πρωκτοτηρεῖν,
 Παῦσαί τε τοὺς κινουμένους· κούκ ἔσθ' ὅπως ἐκείνους
 Οὐχὶ φθονῶν ἔπαυσας ἵνα μὴ ῥήτορες γένωνται.
 Τοῦτον δ' ὀρῶν ἄνευ χιτῶνος ὄντα τηλικουτονὶ,
 Οὐ πώποτ' ἀμφιμασχάλου τὸν δῆμον ἡξίωσας,
 885 Χειμῶνος ὄντος· ἀλλ' ἐγὼ σοι τουτονὶ δίδωμι.
 Δη. Τοιουτονὶ Θεμιστοκλῆς οὐπώποτ' ἐπενόησεν,
 Καὶ τοι σοφὸν κᾷκεῖν' ὁ Πειραιεύς. ἔμοιγε μέντοι
 Οὐ μείζον εἶναι φαίνεται' ἐξεύρημα τοῦ χιτῶνος.
 Κλ. Οἴμοι τάλας, οἴοις πιθηκισμοῖς με περιελάνεις;
 890 Αλ. Οὐκ, ἀλλ' ὅπερ πίνων ἀνὴρ πέπονθ' ὅταν χεσεῖη,
 Τοῖσιν τρόποις τοῖς σοῖσιν ὥσπερ βλαυτίοισι χρῶμαι.
 Κλ. Ἀλλ' οὐχ ὑπερβαλεῖ με θωπείαις· ἐγὼ γὰρ αὐτὸν
 Προσαμφιῶ τοδί, σὺ δ' οἴμωζ', ὦ πονήρ'. Δη. ἰαίβοι.
 Οὐκ ἐς κόρακας ἀποφθερεῖ, βύρσης κάκιστον ὄζον;
 895 Αλ. Καὶ τοῦτ' ἐπίτηδές σε περιήμπεσχ', ἵνα σ' ἀποπνίξῃ.
 Καὶ πρότερον ἐπεβούλευσέ σοι. τὸν καυλὸν οἶσθ' ἐκείνον
 Τοῦ σιλφίου τὸν ἄξιον γενόμενον; Δη. οἶδα μέντοι.
 Αλ. Επὶ τηδες οὗτος αὐτὸν ἔσπευσ' ἄξιον γενέσθαι,
 Ἰν' ἐσθίοιτ' ὠνούμενοι, κᾷπειτ' ἐν Ηλιαίᾳ
 900 Βδέοντες ἀλλήλους ἀποκτείνειαν οἱ δικασταί.
 Δη. Νῆ τὸν Ποσειδῶ, καὶ πρὸς ἐμὲ τοῦτ' εἶπ' ἀνὴρ κόπριος.

ΑΡΙΣΤΟΦΑΝΟΥΣ

	Αλ. Οὐ γὰρ τόθ' ὑμεῖς βδεόμενοι δήπου 'γένεσθε πυρρόοι;	
	Δη. Καὶ νῆ Δί' ἣν γε τοῦτο Πυρράνδρου τὸ μηχανήμα.	
	Κλ. Οἴοισί μ' ὧ πόνηρε βωμολοχεύμασι ταραττεῖς;	
905	Αλ. Ἡ γὰρ θεός μ' ἐκέλευε νικῆσαί σ' ἀλαζονεία.	
	Κλ. Ἀλλ' οὐ με νικήσεις: ἐγὼ γάρ φημί σοι παρέξειν Ω δῆμε μηδὲν δρῶντι, μισθοῦ τρύβλιον ροφήσαι.	
	Αλ. Κἀγὼ δὲ κυλίχινόν γέ σοι καὶ φάρμακον δίδωμι, Τᾶν τοῖσιν ἀντικνημίοις ἐλκύδρια περιαλείφειν.	
910	Κλ. Εγὼ δὲ τὰς πολιὰς γέ σου' κλέγων, νέον ποιήσω.	
	Αλ. Ἴδου δέχου κέρκον λαγῶ, τῶφθαλμιδίῳ περιψῆν.	
	Κλ. Απομυζάμενος ὧ δῆμ' ἐμοῦ πρὸς τὴν κεφαλὴν ἀποψῶ.	
	Αλ. ἐμοῦ μὲν οὖν, ἐμοῦ μὲν οὖν. -----Κλ. ἐγὼ σε ποιήσω τριη-	
915	Ραρχεῖν, ἀναλίσκοντα τῶν Σαυτοῦ, παλαιὰν ναῦν ἔχον-	
	Τ', εἰς ἣν ἀναλῶν οὐκ ἐφέ- Ξεις οὐδὲ ναυπηγούμενος.	
	Διαμηχανήσομαί θ' ὅπως Ἀν ἰστίον σαπρὸν λάβῃς.	920
	Χο. Ἀνὴρ παφλάζει, παῦε παῦ' Ὑπερζέων, ὑφελκτέον	
	Δὲ τῶν δόλιων, ἀπαρυστέον Τὲ τῶν ἀπειλῶν ταυτηί.	
925	Κλ. Δώσεις ἐμοὶ καλὴν δίκην, Ἰπούμενος ταῖς εἰσφοραῖς:	
	Εγὼ γὰρ εἰς τοὺς πλουσίους Σπεύσω σ' ὅπως ἂν ἐγγραφῇς.	
	Αλ. Εγὼ δ' ἀπειλήσω μὲν οὐ- Δέν, εὐχομαι δέ σοι ταδί.	930
	τὰ μὲν τάγηνον τευθίδων Εφεστάναι σίζον: σὲ δὲ	
935	Γνώμην ἐρεῖν μέλλοντα περὶ Μιλησίων, καὶ κερδανεῖν	
	Τάλαντον ἣν κατεργάσῃ Σπεύδειν, ὅπως τῶν τευθίδων	
	Εμπλήμενος, φθαίης ἔτ' εἰς Εκκλησίαν ἐλθών· ἔπει-	
	Τα πρὶν φαγεῖν, ἀνὴρ μεθή- Κοι, καὶ σὺ τὸ τάλαντον λαβεῖν	940
	Βουλόμενος ἐ- Σθίων ἀπαποπνιγείης.	
	Χο. Εὐνὴ τὸν Δία καὶ τὸν Απόλλω Καὶ τὴν Δήμητρα.	
945	Δη. Καί μοι δοκεῖ καὶ τᾶλλα γ' εἶναι καταφανῶς	

- Αγαθὸς πολίτης, οἷος οὐδεὶς πω χρόνου
 Ἀνὴρ γεγένηται τοῖσι πολλοῖς τούβολοῦ.
 Σὺ δ' ὦ Παφλαγῶν φάσκων φιλεῖν μ' ἐσκορόδισας.
 950 Καὶ νῦν ἀπόδος τὸν δακτύλιον, ὥς οὐκέτι
 Ἐμοὶ ταμιεύσεις. Κλ. ἔχε· τοσοῦτον δ' ἴσθ', ὅτι
 Εἰ μὴ μ' ἐάσεις ἐπιτροπεύειν, ἕτερος αὖ
 Ἐμοῦ πανουργότερός τις ἀναφανήσεται.
 955 Δη. Οὐκ ἔσθ' ὅπως ὁ δακτύλιός ἐσθ' οὕτοσι
 Οὐμός· τὸ γοῦν σημεῖον ἕτερον φαίνεται,
 Ἀλλ' ἦ οὐ καθορῶ; Αλ. φέρ' ἴδω, τί σοι σημεῖον ἦν.
 Δη. Δημοῦ βοείου θρῖον ἐξωπτημένον.
 Αλ. οὐ τοῦτ' ἔνεστιν. Δη. οὐ τὸ θρῖον; ἀλλὰ τί;
 Αλ. Λάρος κεχηνῶς ἐπὶ πέτρας δημηγορῶν.
 960 Δη. Αἰβοῖ τάλας. Αλ. τί ἐστιν; Δη. ἀπόφερ' ἐκποδῶν,
 Οὐ τὸν ἐμὸν εἶχεν, ἀλλὰ τὸν Κλεωνύμου.
 Παρ' ἐμὸν δὲ τουτονὶ λαβὼν, ταμιεύέ μοι.
 Κλ. Μὴ δῆτά πῶ γ', ὧ δέσποτ', ἀντιβολῶ σ' ἐγὼ,
 Πρὶν ἄν γε τῶν χρησμῶν ἀκούσης τῶν ἐμῶν.
 965 Αλ. Καὶ τῶν ἐμῶν νυν. Κλ. ἀλλ' ἐὰν τούτῳ πίθη,
 Μολγὸν γενέσθαι δεῖ σε. Αλ. κἄν γε τουτωί,
 Ψωλὸν γενέσθαι δεῖ σε μέχρι τοῦ μυρρίνου.
 Κλ. Ἀλλ' οἳ γ' ἐμοὶ λέγουσιν ὥς ἄρξαι σε δεῖ
 Χώρας ἀπάσης, ἐστεφανωμένον ῥόδοις.
 970 Αλ. Οἳ μοι δέ γ' αὖ λέγουσιν, ὥς ἀλουργίδα
 Ἐχων κατάπαστον καὶ στεφάνην ἐφ' ἄρματος
 Χρυσοῦ διώξεις Σμικύθην, καὶ Κύριον.
 Δη. Καὶ μὴν ἔνεγκ' αὐτοὺς ἰὼν, ἴν' οὕτοσι
 Αὐτῶν ἀκούσῃ. Αλ. πάνυ γε. Δη. καὶ σύ νυν φέρε.

ΑΡΙΣΤΟΦΑΝΟΥΣ

975

Κλ. Ἰδοῦ. Αλ. ἰδοῦ. Δη. νῆ τὸν Δί' οὐδὲν κωλύει.

Σ Τ Ρ Ο Φ Η.

980

Χο. Ἡδιστον φάος ἡμέρας ----- Ἐσται τοῖσι παροῦσι καὶ
Τοῖσιν εἰσαφικνουμένοις Ἦν Κλέων ἀπόληται.

Καίτοι πρεσβυτέρων τινῶν Οἷων ἀργαλεωτάτων,
Ἐν τῷ δείγματι τῶν δικῶν Ἡκουσ' ἀντιλεγόντων:
Ὡς εἰ μὴ 'γένεθ' οὗτος ἐν Τῇ πόλει μέγας, οὐκ ἂν ἦ- 985

990

Στην σκεύει δύο χρησίμω, Δοῖδυξ, οὐδὲ τορύνῃ.
Ἀλλὰ καὶ τόδ' ἔγωγε θαυ- Μάζω τῆς ὁμοουσίας
Αὐτοῦ· φασὶ γὰρ αὐτὸν οἱ Παῖδες οἱ ξυνεφοίτων,
Τὴν Δωριστὶ μόνην ἂν ἀρ- Μόττεσθαι θαμὰ τὴν λύραν,
Ἀλλῃ δ' οὐκ ἐθέλειν μαθεῖν. Κᾶτα τὸν κιθαριστὴν 995
Οργισθέντ' ἀπάγειν κελεύ- Εἰν, ὥς ἀρμονίαν ὁ παῖς
Οὗτος οὐ δύναται μαθεῖν, Ἦν μὴ δυροδοκιστὶ.

1000

Κλ. Ἰδοῦ, θέασαι· κοῦχ ἅπαντας ἐκ φέρω.

Αλ. Οἴμ' ὥς χεσεῖω, κοῦχ ἅπαντας ἐκφέρω.

Δη. Ταυτὶ τί ἐστι; Κλ. λόγια. Δη. πάντ'; Κλ. ἐθαύμασας;
Καὶ νῆ Δί' ἔτι γέ μοῦστι κιβωτὸς πλέα.

1005

Αλ. Εμοὶ δ' ὑπερῶον καὶ ξυνοικία δύο.

Δη. Φέρ' ἴδω, τίνος γάρ εἰσιν οἱ χρησμοὶ ποτε;

Κλ. Οὔμοι μὲν εἰσι Βάκιδος. Δη. Οἱ δὲ σοὶ τίνος;

Αλ. Γλάνιδος ἀδελφοῦ τοῦ Βάκιδος γεραιτέρου.

Δη. Εἰσὶν δὲ περὶ τοῦ; Κλ. περὶ Ἀθηνῶν, περὶ Πύλου,
Περὶ σοῦ, περὶ ἐμοῦ, περὶ ἀπάντων πραγμάτων.

1010

Δη. Οἱ σοὶ δὲ περὶ τοῦ; Αλ. περὶ Ἀθηνῶν, περὶ φακῆς,
Περὶ Λακεδαιμονίων, περὶ σκόμβρων νέων,
Περὶ τῶν μετρούντων τάλφιτ' ἐν ἀγορᾷ κακῶς,

Ι Π Π Ε Ι Σ.

Περὶ σοῦ, περὶ ἐμοῦ, περὶ ἀπάντων πραγμάτων,
Τὸ πέος οὐτοσὶ δάκοι.

1015

Δη. Ἀγε νυν ὅπως αὐτοὺς ἀναγνώσεσθέ μοι,
Καὶ τὸν περὶ ἐμοῦ ῥεῖνον, ᾧ περ ἤδομαι,
Ὡς ἐν νεφέλῃσιν αἰετὸς γενήσομαι.

Κλ. Ἀκουε δὴ νυν καὶ πρόσεχε τὸν νοῦν ἐμοῖ.
Φράζευ Ἐρεχθείδῃ λογίων ὁδόν, ἣν σοι Ἀπόλλων
1020 Ἰαχεν ἐξ ἀδύτοιο διὰ τριπόδων ἐριτίμων.
Σώζεσθαι σ' ἐκέλευ' ἱερὸν κύνα καρχαρόδοντα:
Ὅς πρὸ σέθεν χάσκων καὶ ὑπὲρ σοῦ δεινὰ κεκραγώς,
Σοὶ μισθὸν ποριεῖ, κἂν μὴ δρᾷ ταῦτ', ἀπολεῖται.
Πολλοὶ γὰρ μίσει σφε κατακρώζουσι κολοιοὶ.

1025

Δη. Ταυτὶ μὰ τὴν Δήμητρ' ἐγὼ οὐκ οἶδ' ὅ,τι λέγει,
Τί γάρ ἐστ' Ἐρεχθεῖ καὶ κολοιοῖς καὶ κυνί.

Κλ. Εγὼ μὲν εἰμ' ὁ κύων· πρὸ σοῦ γὰρ ἀπύω,
Σοὶ δ' εἶπε σώζεσθαι μ' ὁ Φοῖβος τὸν κύνα.

1030

Αλ. Οὐ τοῦτό φησ' ὁ χρησμός, ἀλλ' ὁ κύων ὁδὶ,
Ὡς περ θύρας σου τῶν λογίων παρεσθίει.
Ἐμοὶ γάρ ἐστ' ὀρθῶς περὶ τούτου τοῦ κυνὸς.

Δη. Λέγε δὴ, ἐγὼ δὲ πρῶτα λήψομαι λίθον,
ἵνα μή μ' ὁ χρησμός ὁ περὶ τοῦ κυνὸς δάκη.

1035

Αλ. Φράζευ Ἐρεχθείδῃ κύνα Κέρβερον ἀνδραποδιστήν
Ὅς κέρκῳ σαίνων σ', ὅπταν δειπνῆς, ἐπιτηρῶν,
Ἐξέδεταί σου τοῦψον, ὅταν σύ ποι ἄλλοσε χάσκης:
Εἰσφοιτῶν τ' εἰς τοῦπτάνιον λήσει σε κυνηδόν,
Νύκτωρ τὰς λοπάδας καὶ τὰς νήσους διαλείχων.

1040

Δη. Νῆ τὸν Ποσειδῶ, πολὺ γ' ἄμεινον, ὦ Γλάνι.
Κλ. Ὡ τᾶν ἄκουσον, εἶτα διάκρινον τότε·

ΑΡΙΣΤΟΦΑΝΟΥΣ

Εστι γυνή, τέξει δὲ λέονθ' ἱεραῖς ἐν Ἀθήναις,
 Ὃς περὶ τοῦ δήμου πολλοῖς κώνωψι μαχεῖται
 Ὡς τε περὶ σκύμνοισι βεβηκώς· τὸν σὺ φύλαξαι,
 Τεῖχος ποιήσας ξύλινον πύργους τε σιδηροῦς.

1045 Δη. Ταῦτ' οἶσθ' ὅ τι λέγει; Αλ. μὰ τὸν Ἀπόλλω ἡ γὼ μὲν οὔ.

Κλ. Εφρασεν ὁ θεός σοι σαφῶς σῶζειν ἐμέ,
 Εγὼ γὰρ ἀντὶ τοῦ λέοντός εἰμί σοι.

Δη. Καὶ πῶς μ' ἐλελήθεις Ἀντιλέων γεγεννημένος;

1050 Αλ. Ἐν οὐκ ἀναδιδάσκει σε τῶν λογίων ἐκῶν,
 Ὁ μόνον σιδήρου τεῖχος ἐστὶ καὶ ξύλων,
 Ἐν ᾧ σε σῶζειν τόνδ' ἐκέλευ' ὁ Λοξίας.

Δη. Πῶς δῆτα τοῦτ' ἔφραζεν ὁ θεός; Αλ. τουτονὶ
 Δῆσαί σ' ἐκέλευ' ἐν πεντεσυρίγγῳ ξύλῳ.

Δη. Ταυτὶ τελεῖσθαι τὰ λόγι' ἤδη μοι δοκεῖ.

1055 Κλ. Μὴ πείθου. φθονεραὶ γὰρ ἐπικρώζουσι κορῶναι.
 Ἀλλ' ἱέρακα φίλει μεμνημένος ἐν φρεσίν, ὅς σοι
 Ἠγάγε συνδήσας Λακεδαιμονίων κορακίνους.

Αλ. Τοῦτό γέ τοι Παφλαγῶν παρεκινδύνευσεν μεθυσθείς·
 Κεκροπίδῃ κακόβουλε, τί τοῦθ' ἡγεῖ μέγα τοῦργον;
 1060 Καὶ κε γυνὴ φέροι ἄχθος, ἐπείκεν ἀνὴρ ἀναθείη.
 Ἀλλ' οὐκ ἂν μαχέσαιτο, χέσαιτο γάρ, εἰ μαχέσαιτο.

Κλ. Ἀλλὰ τότε φράσσαι, πρὸ Πύλου Πύλον ἦν σοι ἔφραζεν,
 ἔστι Πύλος πρὸ Πύλοιο. Δη. τί τοῦτο λέγει, πρὸ Πύλοιο;

Αλ. Τὰς πυέλους φησὶ καταλήψεσθ' ἐν βαλανείῳ.

1065 Δη. Εγὼ δ' ἄλουτος τήμερον γενήσομαι.

Αλ. Αὐτὸς γὰρ ἡμῶν τὰς πυέλους ὑφήρπασεν.

Ἀλλ' οὐτοσί γάρ ἐστι περὶ τοῦ ναυτικοῦ
 Ὁ χρησμός, ᾧ σε δεῖ προσέχειν τὸν νοῦν πάνυ.

Ι Π Π Ε Ι Σ.

- 1070 Δη. Προσέχω:σύ δ' ἀναγίγνωσκε, τοῖς ναύταισί μου,
Οπως ὁ μισθὸς πρῶτον ἀποδοθήσεται.
- Αλ. Αἰγείδη, φράσσαι κυναλώπεκα, μή σε δολώση,
Λαίθαργον, ταχύπουν, δολίαν κερδῶ, πολυῖδριν.
Οἷσθ' ὅ τι ἐστὶν τοῦτο; Δη. Φιλόστρατος ἡ κυναλώπηξ.
- 1075 Αλ. Οὐ τοῦτό φησιν, ἀλλὰ ναῦς ἐκάστοτε
Αἰτεῖ ταχείας, ἀργυρολόγους οὐτοσὶ.
Ταύτας ἀπαυδᾷ μὴ διδόναι σ' ὁ Λοξίας.
- Δη. Πῶς δὴ τριήρης ἐστὶ κυναλώπηξ; Αλ. ὅπως;
Οτι ἡ τριήρης ἐστὶ χῶ κύων ταχὺ.
- 1080 Δη. Πῶς οὖν ἀλώπηξ προσετέθη πρὸς τῷ κυνὶ;
Αλ. Ἀλωπεκίοισι τοὺς στρατιώτας ἤκασεν,
Οτιῇ βότρυσ τρώγουσιν ἐν τοῖς χωρίοις.
- Δη. Εἶέν: τούτοις ὁ μισθὸς τοῖς ἀλωπεκίοισι ποῦ;
Αλ. Εγὼ ποριῶ, καὶ τοῦτον ἡμερῶν τριῶν.
Αλλ' ἔτι τόνδ' ἐπάκουσον, ὃν εἶπέ σοι ἐξαλέασθαι,
- 1085 Χρησμὸν Λητοίδης, Κυλλήνην, μήσε δολώση.
- Δη. Ποίαν Κυλλήνην; Αλ. τὴν τούτου χεῖρ' ἐποίησεν
Κυλλήνην ὀρθῶς ὅτι φησ' ἔμβαλε κυλλῇ.
- Κλ. Οὐκ ὀρθῶς φράζει: τὴν Κυλλήνην γὰρ ὁ Φοῖβος
Ες τὴν χεῖρ' ὀρθῶς ἡνίξατο τὴν Διοπίθους.
- 1090 Αλλὰ γὰρ ἐστὶν ἐμοὶ χρησμὸς περὶ σοῦ πτερυγωτὸς,
Αἰετὸς ὡς γίγναι καὶ πάσης γῆς βασιλεύεις.
- Αλ. Καὶ γὰρ ἐμοὶ καὶ γῆς καὶ τῆς Ἐρυθρᾶς γε θαλάσσης,
Χῶτι γ' ἐν Ἐκβατάνοις δικάσεις, λείχων ἐπίπαστα.
- Κλ. Αλλ' ἐγὼ εἶδον ὄναρ καὶ μούδόκει ἡ θεὸς αὐτῇ,
- 1095 Τοῦ δήμου καταχεῖν ἀρυταίνῃ πλουθυγίαν.
- Αλ. Νῆ Δία καὶ γὰρ ἐγώ· καὶ μούδόκει ἡ θεὸς αὐτῇ

ΑΡΙΣΤΟΦΑΝΟΥΣ

Εκ πόλεως ἐλθεῖν καὶ γλαῦξ αὐτῇ 'πικαθῆσθαι:
Εἶτα κατασπένδειν κατὰ τῆς κεφαλῆς ἀρυβάλλω
Ἀμβροσίαν κατὰ σοῦ, κατὰ τούτου δὲ σκοροδάλμην.

1100 Δη. Ιοῦ, ιοῦ, οὐκ ἦν ἄρ' οὐδεὶς τοῦ Γλάνιδος σοφώτερος.
Καὶ νῦν ἐμαυτὸν ἐπιτρέπω σοι τουτονὶ
Γερонтаγωγεῖν, κἀναπαιδεύειν πάλιν.

Κλ. Μή πω γ' ἵκετεύω σ' ἄλλ' ἀνάμεινον, ὥς ἐγὼ
Κριθᾶς ποριῶ σοι καὶ βίον καθ' ἡμέραν.

1105 Δη. Οὐκ ἀνέχομαι κριθῶν ἀκούων:πολλάκις
Εξηπατήθην ὑπὸ τε σοῦ καὶ Θουφάνους.

Κλ. Ἀλλ' ἄλφιτ' ἤδη σοι ποριῶ 'σκευασμένα.

Αλ. Εγὼ δὲ μαζίσκας γε διαμεμαγμένας,
Καὶ τοῦψον ὀπτόν: μηδὲν ἄλλ' εἰ μὴ 'σθιε.

1110 Δη. Ἀνύσατέ νυν ὅ τι περ ποιήσεθ', ὥς ἐγὼ,
Οπότερος ἂν σφῶν εὔ με μᾶλλον ἂν ποιῇ,
Τούτῳ παραδώσω τῆς πνυκὸς τὰς ἡνίας.

Αλ. Τρέχοιμ' ἂν εἴσω πρότερος. Κλ. οὐ δῆτ', ἄλλ' ἐγώ.

Σ Τ Ρ Ο Φ Η.

1115 Χο. ὦ δῆμε, καλήν γ' ἔχεις Ἀρχήν, ὅτε πάντες ἄν-
Θρωποι δεδίασί σ' ὥς-
Περ ἄνδρα τύραννον.

1120 Ἀλλ' εὐπαράγωγος εἶ
Θωπευόμενός τε χαί-
Ρεις κᾶξαπατῶμενος :
Πρὸς τόν τε λέγοντ' ἀεὶ
Κέχηνας, ὁ νοῦς δέ σου
Παρῶν ἀποδημεῖ.

Ι Π Π Ε Ι Σ.

1125

Σ Υ Σ Τ Η Μ Α Κ Α Τ Α Π Ε Ρ Ι Κ Ο Π Η Ν.

Δη. Νοῦς οὐκ ἔνι ταῖς κόμαις Ὑμῶν, ὅτεμ' οὐ φρονεῖν
 Νομίζετ', ἐγὼ δ' ἐκὼν
 Ταῦτ' ἡλιθιάζω.
 1130 Αὐτός τε γὰρ ἦδομαι ,
 Βρύλλων τὸ καθ' ἡμέραν.
 Κλέπτοντά τε βούλομαι
 Τρέφειν ἕνα προστάτην,
 Τοῦτον δ', ὅταν ἦ πλέως,
 1135 Αρας ἐπάταξα.

Α Ν Τ Ι Σ Τ Ρ Ο Φ Η.

1140

Χο. Οὕτω μὲν ἄρ' εὖ ποιῆς ,
 Εἴ σοι πυκνότης ἔνε-
 Στ' ἐν τῷ τρόπῳ ὡς λέγεις
 Τούτῳ πάνυ πολλή.
 Εἰ τούσδ' ἐπίτηδες ὥς-
 Περ δημοσίους τρέφεις
 Ἐν τῇ Πυκνί, κᾶθ' ὅταν
 Μή σοι τύχῃ ὄψον ὄν,
 1145 Τούτων ὅς ἂν ἦ παχὺς,
 Θύσας ἐπιδειπνεῖς.

1145

Σ Υ Σ Τ Η Μ Α Ε Τ Ε Ρ Ο Ν.

1150

Δη. Σκέψασθε δέ μ' εἰ σοφῶς
 Αὐτοὺς περιέρχομαι,
 Τοὺς οἰομένους φρονεῖν
 Καὶ μ' ἐξαπατύλλειν.

ΑΡΙΣΤΟΦΑΝΟΥΣ

- Τηρῶ γὰρ ἐκάστοτ' αὐ-
 Τοὺς, οὐδὲ δοκῶν ὀρᾶν
 Κλέπτοντας, ἔπειτ' ἀναγ-
 1155 Κάζω πάλιν ἐξεμεῖν,
 Αττ' ἄν κεκλόφωσί μου
 Κημὸν καταμηλῶν.
 Κλ. Απαγ' ἐς μακαρίαν ἐκποδῶν. Αλ. σύ γ', ὦ φθόρε.
 Κλ. Ω δῆμ' ἐγὼ μέντοι παρεσκευασμένος
 1160 Τρίπαλαι κάθημαι βουλόμενός σ' εὐεργετεῖν.
 Αλ. Εγὼ δὲ, δεκάπαλαίγε, καὶ δωδεκάπαλαι,
 Καὶ χιλιόπαλαι, καὶ πρόπαλαι, πάλαι, πάλαι.
 Δη. Εγὼ δὲ προσδοκῶν γε, τριςμυριόπαλαι,
 Βδελύττομαί σφω καὶ πρόπαλαι, πάλαι, πάλαι.
 1165 Αλ. Οἴσθ' οὖν ὃ δρᾶσον; Δη. εἰ δὲ μή, φράσεις γε σύ.
 Αλ. Αφες ἀπὸ βαλβίδων ἐμέ τε καὶ τουτονὶ,
 Ἴνα σ' εὖ ποιῶμεν ἐξ ἴσου. Δη. δρᾶν ταῦτα χρή.
 Απιτον. Αλ. ἰδοῦ. Δη. θέοιτ' ἄν. Κλ. ὑποθεῖν οὐκ ἐῷ.
 Δη. Αλλ' ἢ μεγάλως εὐδαιμονήσω τήμερον,
 1170 Ὑπὸ τῶν ἐραστῶν, νῆ Δί' ἢ γὼ θρύψομαι.
 Κλ. Ορᾶς; ἐγὼ σοι πρότερος ἐκφέρω δίφρον,
 Αλλ' οὐ τράπεζαν. Αλ. ἀλλ' ἐγὼ προτεραίτερος.
 Κλ. Ἰδοῦ, φέρω σοι τήνδε μαζίσκην ἐγὼ,
 1175 Ἐκ τῶν ὀλῶν τῶν ἐκ Πύλου μεμαγμένην.
 Αλ. Εγὼ δὲ μυστίλας μεμυστιλημένας
 Ὑπὸ τῆς θεοῦ τῇ χειρὶ τήλεφαντίνῃ.
 Δη. Ως μέγαν ἄρ' εἶχες, ὦ πότνια, τὸν δάκτυλον.
 Κλ. Εγὼ δ' ἔτνος γε, πίσινον, εὐχρῶν καὶ καλὸν.
 1180 Ετόρυνε δ' αὖθ' ἡ Παλλὰς ἡ Πυλαιμάχος.

Ι Π Π Ε Ι Σ.

- Αλ. Ω δῆμ' ἐναργῶς ἢ θεός σ' ἐπισκοπεῖ,
Καὶ νῦν ὑπερέχει σου χύτραν ζωμοῦ πλέαν.
- Δη. Οἶει γὰρ οἰκεῖσθ' ἂν ἔτι τήνδε τὴν πόλιν,
Εἰ μὴ φανερώς ἡμῶν ὑπερεῖχε τὴν χύτραν;
- 1185 Κλ. Τουτὶ τέμαχός σοῦδωκεν ἢ Φοβεσιστράτη.
- Αλ. Η δ' Ὀβριμοπάτρα γ' ἐφθὼν ἐκ ζωμοῦ κρέας,
Καὶ χόλικος ἡνύστρου τε καὶ γαστροῦ τόμον.
- Δη. Καλῶς γ' ἐποίησε τοῦ πέπλου μεμνημένη.
- Κλ. Η Γοργολόφας' ἐκέλευε τουτουί φαγεῖν
- 1190 Ελατήρος ἵνα τὰς ναῦς ἐλαύνωμεν καλῶς.
- Αλ. Λαβὲ καὶ ταδί νυν. Δη. καὶ τί τούτοις χρήσομαι
Τοῖς ἐντέροις ; Αλ. ἐπίτηδες αὐτ' ἔπεμψέ σοι
Εἰς τὰς τριήρεις ἐντερόνειαν ἢ θεός.
- Επισκοπεῖ γὰρ περιφανῶς τὸ ναυτικόν.
- 1195 Ἐχε καὶ πιεῖν κεκραμένον τρία καὶ δύο.
- Δη. Ως ἡδὺς ὦ Ζεῦ, καὶ τὰ τρία φέρων καλῶς;
- Αλ. Η Τριτογενὴς γὰρ αὐτὸν ἐνετριτώνισε.
- Κλ. Λαβὲ νυν πλακοῦντος πίονος παρ' ἐμοῦ τόμον.
- Αλ. Παρ' ἐμοῦ δ' ὅλον γε τὸν πλακοῦντα τουτονὶ.
- 1200 Κλ. Ἀλλ' οὐ λαγῶ' ἔξεις ὀπόθεν δῶς, ἀλλ' ἐγὼ.
- Αλ. Οἴμοι, πόθεν λαγῶά μοι γενήσεται;
Ω θυμέ, νυνὶ βωμολόχον ἔξευρέ τι.
- Κλ. Ορᾷς τάδ', ὦ κακόδαιμον; Αλ. ὀλίγον μοι μέλει.
Ἐκείνοι γὰρ ὥς ἔμ' ἔρχονταί. Κλ. τίνες;
- 1205 Αλ. πρέσβεις ἔχοντες ἀργυρίου βαλάντια.
- Κλ. Ποῦ ποῦ; Αλ. τί δέ σοι τοῦτ'; οὐκ ἐάσεις τοὺς ξένους;
Ω δημίδιον, ὀρᾷς τὰ λαγῶ' ἃ σοι φέρω;
- Κλ. Οἴμοι τάλας, ἀδίκως γε τᾶ' μ' ὑφήρπασας.

ΑΡΙΣΤΟΦΑΝΟΥΣ

- 1210 Αλ. Νῆ τὸν Ποσειδῶ, καὶ σὺ γὰρ τοὺς ἐκ Πύλου.
 Δη. Εἴπ' ἀντιβολῶ, πῶς ἐπενόησας ἀρπάσαι;
 Αλ. Τὸ μὲν νόημα τῆς θεοῦ, τὸ δὲ κλέμμ' ἐμὸν.
 Κλ. Εγὼ δ' ἐκινδύνευσ'. Αλ. ἐγὼ δ' ὥπτησά γε.
 Δη. Απιθ', οὐ γὰρ ἀλλὰ τοῦ παραθέντος ἡ χάρις.
 Κλ. Οἴμοι κακοδαίμων ὑπεραναιδευθήσομαι.
 Αλ. Τί οὐ διακρίνεις δῆμ' ὁπότερός ἐστι νῶϊν,
 1215 Ἀνὴρ ἀμείνων περὶ σέ καὶ τὴν γαστέρα;
 Δη. Τῷ δῆτ' ἂν ὑμᾶς χρησάμενος τεκμηρίῳ,
 Δόξαίμι κρίνειν τοῖς θεαταῖσιν σοφῶς;
 Αλ. Εγὼ φράσω σοι, τὴν ἐμὴν κίστην ἰών,
 Σύλλαβε σιωπῇ, καὶ βασάνισον ἅττ' ἔνι,
 1220 Καὶ τὴν Παφλαγόνος, καμέλει κρινεῖς καλῶς.
 Δη. Φέρ' ἴδω, τί οὖν ἐστ'; Αλ. ἀλλὰ γ' οὐχ ὀρᾶς κενήν,
 Ω παππίδιον; ἅπαντα γάρ σοι παρεφόρουν.
 Δη. Αὕτη μὲν ἡ κίστη τὰ τοῦ δήμου φρονεῖ.
 Αλ. Βάδιζέ γοῦν καὶ δεῦρο πρὸς τὴν Παφλαγόνος.
 1225 Ορᾶς νυν; Δη. οἴμοι τῶν ἀγαθῶν ὅσων πλέα;
 Οσον τὸ χρῆμα τοῦ πλακοῦντος ἀπέθετο.
 Εμοὶ δ' ἔδωκεν ἀποτεμῶν, τυννουτονί.
 Αλ. Τοιαῦτα μέν τοι καὶ πρότερον ἐιργάζετο.
 Σοὶ μὲν προσεδίδου μικρὸν ὧν ἐλάμβανεν:
 1230 Αὐτὸς δ' ἐαυτῷ παρετίθει τὰ μείζονα.
 Δη. Ω μισρὲ κλέπτων δὴ με ταῦτ' ἐξηπάτας,
 Εγὼ δέ τυ ἐστεφάνιξα καδωρησάμαν.
 Κλ. Εγὼ δ' ἔκλεπτον ἐπ' ἀγαθῷ γε τῇ πόλει;
 Δη. Κατάθου ταχέως τὸν στέφανον, ἴν' ἐγὼ τουτωῖ
 1235 Αὐτὸν περιθῶ. Αλ. κατάθου ταχέως μαστιγία.

Ι Π Π Ε Ι Σ.

- Κλ. Οὐ δῆτ' ἐπεὶ μοι χρησμός ἐστι πυθικός,
Φράζων ὑφ' οὗ δεῖ μ' ἀνδρὸς ἡττᾶσθαι μόνου.
- Αλ. Τούμὸν γε φράζων ὄνομα καὶ λῖαν σαφῶς.
- Κλ. Καὶ μὴν σ' ἐλέγξει βούλομαι τεκμηρίῳ,
1240 Εἴτι ξυνοίσεις τοῦ θεοῦ τοῖς θεσφάτοις.
Καί σου τοσοῦτο πρῶτον ἐκπειράσομαι:
Παῖς ὢν, ἐφοίτας εἰς τίνος διδασκάλου;
- Αλ. Ἐν ταῖσιν εὖστραις κονδύλοις ἡρμοττόμην.
- Κλ. Πῶς εἶπας; ὥς μοῦ χρησμός ἄπτεται φρενῶν.
1245 Εἶέν, ἐν παιδοτρίβου δὲ τίνα πάλην ἐμάνθανες;
- Αλ. Κλέπτων, ἐπιорκεῖν, καὶ βλέπειν ἐναντίον.
- Κλ. Ω Φοῖβ' Ἀπολλων Λύκιε, τί ποτέ μ' ἐργάσει;
Τέχνην δὲ τίνα ποτ' εἶχες ἐξανδρούμενος;
- Αλ. Ἠλλαντοπώλουν. Κλ. καὶ τί; Αλ. καὶ βινεσκόμην.
- Κλ. Οἴμοι κακοδαίμων, οὐκέτ' οὐδέν εἰμ' ἐγώ.
1250 Λεπτὴ τις ἐλπίς ἐστ' ἐφ' ἧς ὀχούμεθα:
Καί μοι τοσοῦτον εἰπὲ, πότερον ἐν ἀγορᾷ
Ἠλλαντοπώλεις ἐτεὸν, ἢ 'πὶ ταῖς πύλαις;
- Αλ. Ἐπὶ ταῖς πύλαισιν οὗ τὸ τάριχος ὄνιον.
- Κλ. Οἴμοι, πέπρακται τοῦ θεοῦ τὸ θέσφατον.
1255 Κυλίνδετ' εἴσω τόνδε τὸν δυσδαίμονα.
Ω στέφανε, χαίρων ἄπιθι, καὶ σ' ἄκων ἐγὼ
Λείπω: σὲ δ' ἄλλός τις λαβὼν κεκτήσεται,
Κλέπτῃς μὲν οὐκ ἂν μᾶλλον, εὐτυχὴς δ' ἴσως.
- Αλ. Ἑλλάνιε Ζεῦ σὸν τὸ νικητήριον.
- Χο. Ω χαῖρε, καλλίνικε, καὶ μέμνησ' ὅτι
1260 Ἀνὴρ γεγένησαι δι' ἐμέ· καὶ σ' αἰτῶ βραχὺ,
Ὅπως ἔσομαί σοι Φᾶνος, ὑπογραφεὺς δικῶν.

ΑΡΙΣΤΟΦΑΝΟΥΣ

- 1265 Δη. Εμοὶ δέ γ' ὅ, τι σοι τοῦνομ' εἶπ'. Αλ. Ἀγοράκριτος:
 Ἐν τῇ ἀγορᾷ γὰρ κρινόμενος ἐβοσκόμην.
 Δη. Αγορακρίτῳ τοίνυν ἑμαυτὸν ἐπιτρέπω,
 Καὶ τὸν Παφλαγὸνα παραδίδωμι τουτονὶ.
 Αλ. Καὶ μὴν ἐγὼ σ' ὧ δῆμε θεραπεύσω καλῶς:
 1270 Ὡς θ' ὁμολογεῖν σε, μηδέν' ἀνθρώπων ἐμοῦ
 Ἰδεῖν ἀμείνω τῇ κεχηναίων πόλει.

Ω Δ Η Κ Α Ι Σ Τ Ρ Ο Φ Η.

- Τί κάλλιον ἀρχομένοισιν, ἢ καταπαυομένοισιν,
 Ἡ θοᾶν ἵππων ἐλατῆρας ἀείδειν:
 1275 Μηδὲν εἰς Λυσίστρατον
 Μὴ δὲ Θούμαντιν τὸν ἀνέστιον αὖ,
 Λυπεῖν ἐκούσῃ καρδίᾳ:
 Καὶ γὰρ οὔτοσι ὧ φίλ' Ἀπολλων
 Πεινῇ, θαλεροῖς δακρύοις
 1280 Σᾶς ἀπτόμενος φαρέτρας
 Πυθῶνι ἐν, διὰ τὸ κακῶς πένεσθαι.
 Λοιδορῆσαι τοὺς πονηροὺς οὐδέν ἐστ' ἐπίφθονον:
 Ἀλλὰ τιμὴ τοῖσι χρηστοῖς, ὅστις εὖ λογίζεται.
 Εἰ μὲν οὖν ἄνθρωπος ὃν δεῖ πόλλ' ἀκοῦσαι καὶ κακά,
 1285 Αὐτὸς ἦν ἔνδηλος, οὐκ ἂν ἀνδρὸς ἐμνήσθην φίλου.
 Νῦν δ' Ἀρίγνωτον γὰρ οὐδεὶς ὅστις οὐκ ἐπίσταται,
 Οἷσις ἢ τὸ λευκὸν οἶδεν, ἢ τὸν ὄρθιον νόμον.
 Ἔστιν οὖν ἀδελφὸς αὐτῷ τοὺς τρόπους οὐ συγγενῆς
 Αριφράδης πονηρὸς, ἀλλὰ τοῦτο μὲν καὶ βούλεται.
 1290 Ἔστι δ' οὐ μόνον πονηρὸς, ἀλλὰ καὶ προσεξηύρηκέ τι:
 Τὴν γὰρ αὐτοῦ γλῶτταν αἰσχροῖς ἡδοναῖς λυμαίνεται,

Ι Π Π Ε Ι Σ.

1295 Εν κασωρείοισι λείχων τὴν ἀπόπτυστον δρόσον,
 Καὶ μολύνων τὴν ὑπὴν καὶ κυκῶν τὰς ἐσχάρας,
 Καὶ Πολυμνήστεια ποιῶν καὶ ξυνὼν Οἰωνίχῳ·
 Οὔστις οὖν τοιοῦτον ἄνδρα μὴ σφόδρα βδελύττεται.
 Οὐτέποτ' ἐκ ταύτου μεθ' ἡμῶν πίνεται ποτηρίου.

Σ Τ Ρ Ο Φ Η.

1300 Χο. Ἡ πολλάκις ἐννυχίαισι φροντίσι συγγεγένημαι,
 Καὶ διεζήτηχ' ὁπόθεν ποτὲ φαύλως — Εὐθείη Κλεώνυμος.
 Φασὶ γὰρ αὐτὸν ἐρεπτόμενον — Τὰ τῶν ἐχόντων ἀνέρων,
 Οὐκ ἂν ἐξελθεῖν ἀπὸ τῆς σιτύης· τοὺς δ' ἀντιβολεῖν ἀνομοίως·
 Ἰθ' ὃ ἄνα πρὸς γονάτων
 Εἰσελθε καὶ σύγγνωθι τῇ τραπέζῃ.
 1305 Φασὶν ἀλλήλαις ξυνελθεῖν τὰς τριήρεις εἰς λόγον,
 Καὶ μίαν λέξαι τιν' αὐτῶν ἥτις ἦν γεραιτέρα,
 Οὐ δὲ πυνθάνεσθε ταῦτ' ὃ παρθένοι τὰ ν τῇ πόλει;
 Φασὶν αἰτεῖσθαί τιν' ἡμῶν ἑκατὸν ἐς Καρχηδόνα,
 Ἄνδρα μοχθηρὸν πολίτην, ὀξίνην ὑπέρβολον·
 Ταῖς δὲ δόξαι δεινὸν εἶναι τοῦτο κοῦκ ἀνασχετὸν.
 1310 Καὶ τιν' εἰπεῖν, ἥτις ἀνδρῶν ἄσσον οὐκ ἐληλύθει
 Αποτρόπαι', οὐ δῆτ' ἐμοῦ γ' ἄρξει ποτ', ἀλλ' ἐάν με χρὴ
 Ὑπὸ τερηδόνων σαπεῖς' ἐνταῦθα καταγεράσομαι·
 Οὐδὲ Ναυφάντης γε τῆς ναύσωνος, οὐ δῆτ' ὃ θεοὶ,
 Εἵπερ ἐκ πεύκης γε κᾶγὼ καὶ ξύλων ἐπηγνύμην.
 1315 Εἰ δ' ἀρέσκοι ταῦτ' Ἀθηναίοις, καθῆσθαί μοι δοκῶ,
 Εἰς τὸ Θησεῖον πλεούσας, ἢ πὶ τῶν Σεμνῶν θεῶν.
 Οὐ γὰρ ἡμῶν γε στρατηγῶν ἐγχανεῖται τῇ πόλει,
 Ἀλλὰ πλείτω χωρὶς αὐτὸς ἐς κόρακας, εἰ βούλεται.

ΑΡΙΣΤΟΦΑΝΟΥΣ

- 1320 Τὰς σκάφας, ἐν αἷς ἐπώλει τοὺς λύχνους, καθελκύνσας.
 Αλ. Εὐφημεῖν χρη,καὶ στόμα κλῆειν,καὶ μαρτυριῶν ἀπέχεσθαι,
 Καὶ τὰ δικαστήρια συγκλῆειν οἷς ἡ πόλις ἤδε γέγηθεν:
 Ἐπὶ καιναῖσιν δ' εὐτυχίαισιν παιωνίζειν τὸ θέατρον.
- 1325 Χο. Ω ταῖς ἱεραῖς φέγγος Ἀθήναις καὶ ταῖς νήσοις ἐπίκουρε,
 Τὶν' ἔχων φήμην ἀγαθὴν ἤκεις; ἐφ' ὅτῳ κνισῶμεν ἀγυιάς;
 Αλ. Τὸν δῆμον ἀφεψήσας ὑμῖν, καλὸν ἐξ αἰσχροῦ πεποίηκα.
 Χο. Καὶ ποῦ 'στιν νῦν, ὦ θαυμαστάς ἐξευρίσκων ἐπινοίας;
 Αλ. Ἐν ταῖσιν ἰοστεφάνοις οἰκεῖ ταῖς ἀρχαίαισιν Ἀθήναις.
 Χο. Πῶς ἂν ἴδοιμεν ποῖαν ἔχει σκευὴν καὶ ποῖος γεγένηται;
 Αλ. Οἷός περ Ἀριστείδη πρότερον,καὶ Μιλτιάδῃ ξυνεσίτει.
 Οψεσθε δὲ, καὶ γὰρ ἀνοιγνυμένων ψόφος ἤδη τῶν προπυλαίων.
- 1330 Αλλ' ὀλολύξατε φαινομέναισιν ταῖς ἀρχαίαισιν Ἀθήναις,
 Καὶ θαυμασταῖς καὶ πολυύμνοις, ἵν' ὁ κλεινὸς Δῆμος ἐνοικεῖ.
 Χο. Ω ταὶ λιπαραὶ καὶ ἰοστέφανοι καὶ ἀριζήλωτοι Ἀθηναί,
 Δεῖξατε τὸν τῆς Ἑλλάδος ἡμῖν καὶ τῆς γῆς τῆσδε μόναρχον.
- 1335 Αλ. Οὐδ' ἐκεῖνος ὄρᾳν τεττιγοφόρας, ἀρχαίῳ σχήματι λαμπρός,
 Οὐ χοιρινῶν ὄζων, ἀλλὰ σπονδῶν, σμύρνην κατάλειπτος.
 Χο. Χαῖρ' ὦ βασιλεῦ τῶν Ἑλλήνων, καὶ σοὶ ξυγχαίρομεν ἡμεῖς:
 Τῆς γὰρ πόλεως ἄξια πράττεται καὶ τοῦ 'ν Μαραθῶνι τροπαίου.
- 1340 Δη. Ω φίλτατ' ἀνδρῶν ἐλθέ δεῦρ', Ἀγοράκριτε:
 Οσα με δέδρακας ἀγάθ' ἀφεψήσας. Αλ. ἐγὼ;
 Αλλ' ὦ μέλ', οὐκ οἶσθ' οἷος ἦσθ' αὐτὸς πάρος,
 Οὐδ' οἱ ἔδρας: ἐμὲ γὰρ νομίζοις ἂν θεὸν
- 1345 Δη. Τί δ' ἔδρων; Κάτειπέ μοι πρὸ τοῦ ποῖός τις ἦ;
 Αλ. Πρῶτον μὲν ὁπότ' εἴποι τις ἐν τῇ κκλησίᾳ,
 Ω δῆμ', ἐραστὴς εἰμι σὸς φιλῶ τέ σε,
 Καὶ κήδομαί σου,καὶ προβουλεύω μόνος:

Ι Π Π Ε Ι Σ.

- Τούτοις ὅποτε χρήσαιτό τις προοιμίους,
 Ανωρτάλιζες κᾶκερουτίας. Δη. ἐγὼ;
 Αλ. Εἴτ' ἐξαπατήσας σ' ἀντὶ τούτων ὥχετο.
 Δη. τί φῆς; τοιαῦτα μ' ἔδρων, ἐγὼ δ' οὐκ ἠσθόμην;
 1350 Αλ. Τὰ δ' ὧτά γ' ἄν σου νῆ Δί' ἐξεπετάννυτο
 Ὡσπερ σκιάδειον καὶ πάλιν ξυνήγετο.
 Δη. Οὕτως ἀνόητος ἐγεγενήμην καὶ γέρων;
 Αλ. Καὶ νῆ Δία γ' εἰ δύο λεγοίτην ῥήτορε,
 1355 Ο μὲν ποιεῖσθαι ναῦς μακράς, ὁ δ' ἕτερος αὖ
 Καταμισθοφορῆσαι· τοῦτον ὁ τὸν μισθὸν λέγων,
 Τὸν τὰς τριήρεις παραδραμὼν ἄν ὥχετο.
 Οὗτος τί κύπτεις; οὐχὶ κατὰ χώραν μενεῖς;
 Δη. Αἰσχύνομαί τοι ταῖς πρότερον ἁμαρτίαις.
 Αλ. Αλλ' οὐ σὺ τούτων αἴτιος, μὴ φροντίσης,
 1360 Αλλ' οἷ σε ταῦτ' ἐξηπάτων· νῦν δὲ φράσον,
 Εἴ τις εἶπη βωμολόχος ξυνήγορος,
 Οὐκ ἔστιν ὑμῖν τοῖς δικασταῖς ἄλφιτα,
 Εἰ μὴ καταγνώσεσθε ταύτην τὴν δίκην,
 Τοῦτον τί δράσεις, εἰπὲ τὸν ξυνήγορον.
 1365 Δη. Αρας μετέωρον, εἰς τὸ βάραθρον ἐμβαλῶ,
 Ἐκ τοῦ λάρυγγος ἐκκρεμάσας ὑπέρβολον.
 Αλ. Τουτὶ μὲν ὀρθῶς καὶ φρονίμως ἤδη λέγεις·
 Τὰ δ' ἄλλα φέρ' ἴδω, πῶς πολιτεύσει, φράσον.
 Δη. Πρῶτον μὲν, ὅποσοι ναῦς ἐλαύνουσιν μακράς,
 1370 Καταγομένοις τὸν μισθὸν ἀποδώσω 'ντελῇ.
 Αλ. Πολλοῖς γ' ὑπολίσφοις πυγιδίοισιν ἐχαρίσω.
 Δη. Επειθ' ὀπλίτης ἐντεθεὶς ἐν καταλόγῳ,
 Οὐδεὶς κατὰ σπουδὰς μετεγγραφῆσεται,

ΑΡΙΣΤΟΦΑΝΟΥΣ

Αλλ' οὔπερ ἦν τὸ πρῶτον, ἐγγεγράψεται.

1375

Αλ. Τοῦτ' ἔδακε τὸν πόρπακα τὸν Κλεωνύμου.

Δη. Οὐδ' ἀγοράσει γ' ἀγένειος οὐδεις ἐν ἀγορᾷ.

Αλ. Ποῦ δῆτα Κλεισθένης ἀγοράσει καὶ Στράτων,

Τὰ μειράκια ταυτὶ λέγω τὰ 'ν τῷ μύρῳ,

Α στωμύλλεται τοιαδὶ, καθήμενα.

1380

Σοφός γ' ὁ Φαίαξ, δεξιῶς τ' οὐκ ἀπέθανε:

Συνερτικός γάρ ἐστι καὶ περαντικός,

Καὶ γνωμοτυπικός, καὶ σαφής καὶ κρουστικός,

Καταληπτικός τ' ἄριστα τοῦ θορυβητικοῦ.

Αλ. Οὐκ οὖν καταδακτυλικὸς σὺ τοῦ λαλητικοῦ;

1385

Δη. Μὰ Δί', ἀλλ' ἀναγκάσω κυνηγετεῖν ἐγὼ

Τούτους ἅπαντας, παυσαμένους ψηφισμάτων.

Αλ. Ἐχε νυν ἐπὶ τούτοις τουτονὶ τὸν ὀκλαδίαν,

Καὶ παῖδ' ἐνόρχην, ὃς περιοίσει τόνδε σοι:

Κᾶν που δοκῇ σοι, τοῦτον ὀκλαδίαν ποίει.

1390

Δη. Μακάριος ἐς τὰ 'ρχαῖα δὴ καθίσταμαι.

Αλ. Φήσεις γ', ἐπειδὰν τὰς τριακοντούτιδας

Σπονδὰς παραδῶ σοι: δεῦρ' ἴθ' αἱ σπονδαὶ ταχὺ.

Δη. Ω Ζεῦ πολυτίμηθ' ὥς καλαί; πρὸς τῶν θεῶν

Ἐξεστὶν αὐτῶν κατατριακοντούτισαι;

1395

Πῶς ἔλαβες αὐτὰς ἐτεὸν; Αλ. οὐ γὰρ ὁ Παφλαγὼν

Ἀπέκρυπτε ταύτας ἔνδον ἵνα σὺ μὴ λάβῃς;

Νῦν οὖν ἐγὼ σοι παραδίδωμ' εἰς τοὺς ἀγροὺς

Αὐτὰς ἰέναι λαβόντα. Δη. τὸν δὲ Παφλαγὼνα,

Ὅς ταῦτ' ἔδρασεν εἴφ' ὅ,τι ποιήσεις κακὸν.

1400

Αλ. Οὐδὲν μέγ' ἀλλ' ἢ τὴν ἐμὴν ἔξει τέχνην,

Ἐπὶ ταῖς πύλαις ἀλλαντοπωλήσει μόνος,

Ι Π Π Ε Ι Σ.

Τὰ κύνεια μινγνὺς τοῖς ὀνείοις τρώγμασιν,
Μεθύων τε ταῖς πόρναισι λοιδορήσεται,
Κᾶκ τῶν βαλανείων αὐτὸ λοῦτρον πίεται.

1405

Δη. Εὖγ' ἐπενόησας οὐπὲρ ἔστιν ἄξιος
Πόρναισι καὶ βαλανεῦσι διακεκραγέναι,
Καὶ σ' ἀντὶ τούτων εἰς τὸ Πρυτανεῖον καλῶ,
Ες τὴν ἔδραν θ' ἵν' ἐκεῖνος ἦσθ' ὁ φαρμακὸς.
Επου δὲ ταυτηνὶ λαβὼν τὴν βατραχίδα.

1410

Κᾶκεῖνον ἐκφερέτω τις ὥς ἐπὶ τὴν τέχνην,
Ἴν' ἴδωσιν αὐτὸν ὅς ἐλωβᾷθ', οἱ ξένοι.

Τ Ε Λ Ο Σ.